

مولانا محمد ثانی

حضرت شیخ الحدیث مولانا محمد زکریا کی نسبت میں

اصلاح و تربیت سے

اجازت و خلافت تک

از۔ مولانا نور الحسن راشد کاندھلوی

منفق الہی بخش اکبڑی۔ کاندھلہ

ضلع مظفرنگر، پنجاب

مولانا محمد ثانی حسنی رحمۃ اللہ علیہ سلالہ نبوت سے وابستہ ایک ایسے برگزیدہ خاندان کے تخت جگر اور نور بصر تھے جو علوم اسلامیہ کا شاد و ارشاد و ہدایت کا منبع حدیث و تفسیر کا مرجع ادب و الشار پر دازی میں فرد اور تار و نخ و تذکرہ نویسی میں فخر اقران ہے، اس خاندان سے میں علم و عمل کی جامعیت و فراوانی، قرطاسی قلم کی رفاقت و ہم نشینی، شعر و سخن کی شادابی و رنگینی اور رواداری، سلوک و معرفت کی بادیہ پیمائی و مسند نشینی ساتھ رہی۔ اسی خزانے کا ایک درہے بہا مولانا محمد ثانی کی ذات نیک صفات تھی جو خاندانی محاسن و کمالات سے بہرہ ور اور اخلاص و ایثار، تواضع، انکسار اور متذیب اخلاق میں اپنے آبائے کرام کے پیرو اور خاندانی روایا کے پاسدار و امین تھے۔

اور یہ قدیم آبائی ورثہ فطری سعادت و صلاحیت اور حکایات اسلاف کے

ذریعہ نئی نسلوں کو منتقل ہوتا رہا، اس طرح اس گھرانے میں صدیوں سے علم و عمل متواتر و مسلسل چلا آ رہا ہے اور چراغ سے چراغ روشن ہوتے رہیں ہیں۔

جب مولانا ثانی نے اس دور مان والا شان اور ذرا انی ماحول میں آنکھیں کھولیں تو وہاں ہر طرف علم و ذکر کے چٹے جاری تھے، قرآن و سنت کی ہوائیں چل رہی تھیں اور خاندان کا ہر فرد اخلاص و عمل کے ترازوہ دگر انبار اور پوری فصاحت و صحابہ کے چہ چوں اور بزرگان سلف کے احوال و تذکروں سے معمور اور تاریخ و ادب کی صداؤں سے پر شور و مغموم تھی۔ مولانا ثانی نے حسب توفیق و استطاعت اس ماحول سے پورا پورا فائدہ اٹھایا اور اپنی کاوش و کوشش سے اس جوہر کی جلا و ترقی میں مصروف و مشغول ہو گئے، نیک طینتی و خوش بختی دستگیر و سایہ نگین اور گھر کا دینی و علمی ماحول معادن و ہم قدم تھا، جس کی وجہ سے بچپن سے ہی بزرگوں اور علماء کی زیارت و ملاقات کے مواقع میسر ہوئے۔ اور ان سے قربت و استفادہ کی توفیق رفیق رہی۔

اس وقت مولانا ثانی کے اپنے گھرانے یعنی خانوادہ حضرت شاہ علم اشرف میں متعدد اہل بہت عارفین کا علمین موجود تھے اور خاندان سے باہر بھی متعدد اولیاء اللہ علم و حکمت کی بساتین بچھائے فکر و معرفت کے ایوانوں پر تھے۔ مگر مولانا ثانی کو دیرینہ خاندانی مراسم اور متعدد اہل خانہ کے حضرت شیخ الحدیث مولانا محمد زکریا رحمۃ اللہ علیہ کا مدد و نصرت ان کے سراپا افتخار علم بزرگوں اور حضرت مولانا محمد ایازؒ کا مدد و نصرت کے دامن فیض و تربیت سے وابستہ ہونے کی وجہ سے حضرت شیخ سے قریب ہونے اور ان کے علوم و معارف سے استفادہ کرنے کا شوق پیدا ہوا۔ اہل خاندان نے جو ہمیشہ سے علم و فضل کے دلدل اور صحبت اہل علم و دانش کے حریف طلبکار رہے ہیں، مولانا ثانی کو اس داعیہ کی تکمیل کا موقعہ بخشا اور مولانا محمد ثانی شوال ۱۳۶۶ھ (اکتوبر ۱۹۴۶ء) میں صحاح ستہ (دورہ حدیث) پڑھنے کے لیے مدرسہ مظاہر العلوم سہارن پور بھیج دیے گئے۔

اور وہ ایک کاروان علم و فضل کے ساتھ حضرت شیخ کے شہرہ آفاق درس حدیث میں حاضر و شامل ہوئے اور مدرسہ کی تربیت کے مطابق حضرت شیخ سے صحیح نجاتی جلد ثانی اور سنن ابوداؤد کے اسباق شروع کئے جس سے حضرت شیخ کی محدثانہ شان و قوت نظر علی کمالات اور جذبہ حسب رسول (صلی اللہ علیہ وسلم) ظاہر و آشکارا ہوا اور مولانا ثانی کی حضرت شیخ سے دیرینہ نسبت تعلق میں تعلق محبت میں اور محبت عشق و شفقت میں تبدیل ہوئی۔ اور نیک طینت شاگرد نے دیرینہ محبت اور دل کے تقاضے سے مجبور ہو کر حضرت شیخ سے بیعت قبول کر لینے کی درخواست کی اور پوری زندگی حضرت کے زیر اصلاح و تربیت رہنے کی تمنا ظاہر کی۔ اساذ عالی مقام ہونہار شاگرد کی فطری سعادت مندی اور دینی صلاحیتوں کا اندازہ کر چکے تھے اس لئے خلافت معمول فخریہ درخواست قبول فرمائی۔ اور مولانا ثانی ذی قعدہ ۱۳۶۳ھ میں حضرت شیخ کے زمرہ مریدین میں شامل ہو گئے۔

بیعت و تلمذ کے سبلے سے مولانا ثانی پر حضرت شیخ کی ہر دالفت کی نگاہ ہوئی اور مولانا ثانی کے لئے حضرت شیخ کو خلوت و جلوت میں قریب سے دیکھنے کے مواقع حاصل ہوئے اور حضرت کے ذوق عبادت و تلاوت، شفقت و محبت، اتباع سنت اور مختلف و متنوع مشاغل و مصروفیات کا شب و روز شاہد رہا جس سے مولانا ثانی پر ظاہر و باطن کی ایک رنگی کھلی اور تصوف و سلوک کے ذریعہ مقصد حیات پالینے کی انگ دل کو گدگدائے لگی اور مولانا ثانی ذکر و تسبیح اور سیر سکوک میں مصروف و مشغول ہو گئے۔

جیسے جیسے مولانا ثانی وادی معرفت میں قدم بڑھاتے گئے ان پر سلف کا رنگ گہرا ہوتا گیا اور تواضع و مسکنت دین و دیانت اور اطاعت و انقیاد کے جذبات جو آبائی ورثہ اور طبیعت میں ولایت تھے، ظاہر و بیدار ہونے شروع ہوئے اور اسی

رہنار سے حضرت کے شفقت و التفات میں بھی اضافہ ہوتا رہا کہ وہ
دیتے ہیں بادہ ظن قدح خوار دیکھو کہ

اصلاح و صلاح کے فطری جوہر حضرت شیخ کے عنایت و کرم اور ذاتی
محاسن و کمالات کی وجہ سے مولانا ثانی کو طریق سلوک و معرفت میں تیز رفتاری ترقی
نصیب ہوئی اور مولانا محمد ثانی بہت جلد حضرت شیخ کے محبوب و مقرب متوسلین کے
ہم پایہ و ہم نما ہو گئے۔ ان کو شروع ہی سے حضرت شیخ سے کچھ ایسی مناسبت اور
رابطہ روحانی میسر تھا جس کو تصویف اور صوفیا کی زبان میں نسبت اتحادی کے ایک
نمونے سے تعبیر کیا جاسکتا ہے۔ مولانا ثانی کی حضرت کے دامن فیض سے وابستگی
اور حضرت شیخ کی حضرت مولانا غلیل احمد سے بیعت کے احوال و کوائف میں
ایک رنگی و ہم آہنگی سے پہلی بار اس نسبت کا ظہور ہوا اور پھر بار بار اس کا اعادہ
ہوتا رہا اور مولانا ثانی کو غیر ارادی طور پر مختلف امور میں حضرت شیخ کے اتباع کا دل
و لذت نصیب ہوئی اور ان کے ساتھ بھی وہی احوال و کیفیات حضرت سہارن پوری
کی نظر میں حضرت شیخ کے قریب اختصاص موجب ہوئے اسکا طرح یہ توار داد اور
مولانا ثانی کے امتیازات حضرت شیخ کے لطف و انبساط کا ذریعہ بنے۔
و ذالک فضل اللہ یوتی من یشاء

اس اجمال کی تفصیل یہ ہے کہ حضرت شیخ دلدل ۱۳۱۵ھ میں اپنے پیر
مرشد حضرت مولانا غلیل احمد سے اٹھارہ سال کی عمر میں ۱۳۳۳ھ میں دورہ حدیث
اخذ کیا اور اسی سال شمال میں حضرت سہارن پوری سے بیعت ہوئے۔ اسی
طرح یہ سعادت مولانا ثانی کو بھی حاصل ہوئی۔ اور وہ بھی اٹھارہ سال کی عمر میں
دورہ حدیث کے لئے حضرت شیخ کی صحبت میں حاضر ہوئے اور اسی سال ذوالقعدہ
۱۳۶۳ھ میں حضرت سے بیعت ہوئے اور جس طرح حضرت شیخ نے دورہ حدیث

کے فلاحاً بعد اپنے پیر و مرشد کے ہدایت و ارشاد پر اور ان کی معیت و رفاقت میں پہلا سفر حج (حج اسلام) کیا اور حرمین شریفین کے انوار و تجلیات اور فیوض و برکات سے مستفید و متاثر ہوئے تھے، اسی کے تقلید و اتباع میں دورہ حدیث کے بعد مولانا ثانی کو بھی حکم سفر ملا، سہرچند کہ اس سفر میں حضرت مولانا ثانی کو حضرت شیخ کی معیت و رفاقت حاصل نہیں تھی۔ مگر یہ سفر حضرت کے حکم و مشورے پر ہوا تھا اور اس میں حضرت کی نیابت و قائم مقامی مولانا ثانی کے خالی محرم حضرت مولانا سید ابوالحسن علی ندوی فرما رہے تھے جو خود بھی حضرت شیخ کے حکم کی تعمیل میں اہل حرم کو ان کا بھولا چوا سبق یاد دلانے اور دعوت و تبلیغ کی نبوی میراث تقسیم کرنے حجاز جا رہے تھے۔

مولانا ثانی کا ایک اور امتیازی وصف جو ان کو انفرادیت و اعزاز بخشتا ہے وہ خاص طریقہ تربیت و اصلاح ہے جو حضرت بہار پوری نے حضرت شیخ کا روحانی تربیت کے لیے استعمال فرمایا تھا، اسی کا تجربہ مولانا ثانی پر ہوا۔ اور حضرت شیخ کی طرح مولانا ثانی بھی کامیابی و کامرانی کے بعد مسند خلافت و اجازت بحیثیت سے مشرف و سرفراز گردانے گئے۔

اس خصوصیت و انفرادیت کے ذکر سے پہلے ضروری ہے کہ حضرت بہار پوری کے اس خاص طریقہ اصلاح کی کچھ وضاحت کر دی جائے، حضرت شیخ، حضرت مولانا خلیل احمد سے دورہ حدیث پڑھنے کے بعد حضرت بہار پوری کی گرانمایہ کتاب بذل الجہود فی حل سنن ابی داؤد کی تاریخ و تالیف و تربیت کے لئے مضامین و اخذ کی جستجو اور حضرت کے حسب ارشاد ان کی تربیت و میں مشغول رہتے تھے۔ اور حضرت شیخ کو اس کدویت اور اپنے علمی انہماک کی وجہ سے سبک و تصوف کے مروجہ اعمال و اشغال ذکر و مراقبہ وغیرہ کے لیے حسب

مشار پورا وقت نہیں ملتا تھا۔ مگر جب ایک مرتبہ حضرت شیخ نے مولانا ظفر احمد
تھانوی کے اصرار وارشاد پر حضرت سہارنپوری کو لکھا کہ
”مدرسہ کی مشغولی کی وجہ سے ذکر و شغل میں پابندی نہیں ہو سکتی، اگر
حضرت اجازت فرمادیں تو یہ ناکارہ کہیں لکھنؤ کے ساتھ ذکر و
شغل چار چھ مہینے کر لے۔“

تو حضرت مولانا خلیل احمد نے جواب میں تحریر فرمایا۔
”اس کی ضرورت نہیں۔ اسباق کے ساتھ جتنا حقوڑا بہت ہوتا ہے
کرتے رہا کرو۔“

حضرت سہارن پوری نے ذکر و شغل کے لئے مستقل وقت فارغ کر کے
سے تو منع فرمادیا، لیکن ایک خاص طریقے سے حضرت شیخ کی روحانی تربیت کا
سلسلہ جاری رکھا، اس طریقہ خاص کو حضرت تھانوی نے محسوس فرمایا اور
ایک ملاقات کے موقع پر بلا کسی تمہید و استفسار کے حضرت شیخ پر اس کا اظہار
بھی فرمادیا۔ حضرت شیخ تحریر فرماتے ہیں:-

حضرت سہارن پوری کے زمانہ میں حضرت اقدس تھانوی کی سہارنپور
میں تشریف آوری بکثرت ہوتی تھی اور معمول یہ تھا کہ جب بھی
سہارنپور کی طرف کو پورب لائن یا پنجاب لائن جانا ہوتا تھا۔ یا
وہاں سے واپسی ہوتی تو شاہکے زمانہ میں مدرسہ تشریف لائے
بغیر روانگی نہیں ہوتی تھی۔ بہت ہی شاذ و نادر ایسا ہوتا تھا کہ
وقت کی قلت کی وجہ سے مدرسہ تشریف لانا نہ ہو، اگر کبھی ایسا

لے آپ بقی حضرت شیخ الحدیث مولانا محمود زکریا (طبع اول سہارن پور)

ہوتا تو ہم خدام اسٹیشن پر ضرور حاضر ہوا کرتے۔ ایک دفعہ یہ ناکامی
اسٹیشن پر حاضر ہوا۔ بڑا مجمع موجود تھا۔ جب میں نے مصافحہ کیا تو
مصافحہ کے ساتھ ہی حضرت قدس سرہ نے فرمایا: اکابر کے بیان پر
کے بھی طرق عجیب اور مختلف ہوتے رہتے ہیں۔ آفتاب بھی ایک،
طریقہ ہے وہ زمانہ بذل الجہود کی اس سیہ کار کی کتابت کا تھا۔

اسی طرز اصلاح کا اعادہ و مشاہدہ مولانا محمد ثانی کی سیر سلوک میں ہوا۔ حضرت
شیخ نے مولانا سے سوانح مولانا محمد یوسفؒ تذکرہ موسیٰ ہارون اور حیات خلیلؒ مرتب
کرائیں۔ اور ان کی تالیف و ترجمہ سے طباعت و اشاعت تک ہر مرحلہ میں
قدم قدم پر رہنمائی فرمائی۔ کثیر معلومات و اطلاعات سے نوازا۔ ایک ایک لفظ سن کر
تحسین و تصویب کی اور آخر میں ارشاد فرمایا: "پیارے تو میری بھی سوانح لکھے گا۔"
حضرت کا یہ ارشاد و متبصرہ بلاشبہ مولانا کے طرز تصنیف و تحریر پر انتہائی اعتماد کا مظہر
اور حضرت کی خواہش و رضا و پسندیدگی کا ترجمان ہے۔

مذکورہ تینوں کتابوں میں سے سب سے زیادہ شہرت و مقبولیت تذکرہ حضرت
مولانا محمد یوسفؒ کا ندھلوی کو حاصل ہوئی۔ جو مواد کی کثرت، جامعیت اور اپنے
موضوع کی افادیت و ہمہ گیری کے لحاظ سے ایک منفرد تصنیف ہے۔ تقریباً آٹھ سو
صفحات کی یہ کتاب جو مصنف اور صاحب سوانح کی جہد و عمل کا شاہکار اور

۱۔ آپ جی ص ۵۰۔ ۵۱۔ جلد ۱ اس طریقہ تربیت کے اشارات حضرت سہارنپوری کے ملفوظات میں بھی
ملتے ہیں۔ مثلاً ملاحظہ ہو۔ ملفوظات حیات خلیل از مولانا محمد ثانی حسنی ص ۵۱۔ طبع اہل کفؤ
۲۔ حضرت شیخ اکبریت مولانا محمد زکریاؒ کا ندھلوی حواجر مدنی۔ از مولانا سید ابوالحسن علی
ندوی (طبع اول کفؤ)

مولف کی سعی و کاوش اور جذبہ اطاعت و انقیاد کی سدا بہار یادگار ہے۔
 اس کی تالیف و تربیت میں مولف کی تمام کاوش و کوشش 'دیدہ ریزی'
 جگر کاوی، صحت کی خرابی اور نگاہ کی کمزوری کے باوجود صرف اس خیال سے
 ہو رہی تھی کہ اس کی تکمیل سے حضرت شیخ کا منشاء پورا ہوگا اور مولف حضرت کی
 دعا سے سر بلند و سرفراز ہوگا۔ مولف کی دلی خواہش تھی کہ حضرت شیخ اس کتاب
 کو ملاحظہ کر کے قبول فرمائیں۔ اور رائے گرامی سے نوازیں، مولف کی آرزو پوری
 ہوئی اور حضرت نے اپنی طمانیت، درستی کے اظہار اور دعاؤں کی سوغات سے
 مولف کو مالا مال کر دیا اور کتاب کی نسبت بلند کلمات تحریر کرائے جس سے فطری طور
 پر مولانا محمد ثانی کو غیر معمولی مسرت ہوئی اور انھوں نے ان کلمات کو سرمایہ عزت و
 افتخار، اپنی محنت کا پورا صلہ اور گراں قدر انعام سمجھا اور حضرت شیخ کو بھی اپنے جذبات
 تشکر و امتنان سے آگاہ کیا۔ اس سلسلے میں مولانا محمد ثانی کے خطوط اور حضرت شیخ
 کے جوابات آئندہ سطور میں آ رہے ہیں یہاں صرف وہ تحریر نقل کی جاتی ہے جس
 میں حضرت شیخ نے سوانح مولانا محمد یوسف کا ذکر فرمایا ہے۔ تحریر فرماتے ہیں۔

۱ عزیز گرامی قدر مولوی محمد ثانی حسنی سلمہ، بعد سلام سنون۔ اسی وقت مسرت
 نامہ پہنچا۔ اس سے بہت زیادہ مسرت ہوئی کہ سوانح یوسفی قریب
 الاختتام ہے۔ اللہ جل شانہ اپنے فضل و کرم سے جلد از جلد اس کو
 پایہ تکمیل کو پہنچا دے۔ اور لوگوں کو اس سے زیادہ سے زیادہ متمتع
 فرما دے۔ اور تمہیں اس محنت اور مشقت کا جزا اس کی تکمیل میں
 فرمائی بہترین جزائے خیر عطا فرما دے۔

تمہیں اور مخدوم و محترم جناب اکلج مولانا سید ابوالحسن علی میاں صاحب
 مدفیو ضہم و زاد محمد ہم کو جن کی توجہ و اہتمام اور رہنمائی سے یہ کتاب تکمیل

کہ پہونچی، دونوں کو مبارکباد دیتا ہوں۔ اللہ جل شانہ دونوں کو مبارک
سے محفوظ فرما کر دارین کی ترقیات سے نوازے اور اس مبارک کتاب
سے لوگوں کو زیادہ سے زیادہ متمتع فرمادے۔
امید ہے کہ ناظرین اس کو محض تاریخی کتاب کی حیثیت سے نہیں پڑھیں
گے بلکہ استفادے اور انتفاع کی نیت سے پڑھیں گے۔

(۲۱ جمادی الاخریٰ ۱۳۸۷ھ)

سوانح مولانا محمد یوسف کے بعد تذکرہ میری بارون کا ندھوی کی تربیت و اشاعت
ہوئی اور آخر میں حضرت مولانا خلیل احمد کی سوانح حیات، جدید معلومات و مواد کی روشنی
میں مرتب کرنے کا حکم صادر ہوا۔ مولانا ثانی نے اس فرمائش کی تعمیل بھی اسی جوش و
جذبہ اور سعادت و جاں نثاری کے ساتھ کی۔ جس کا مظاہرہ وہ سوانح حضرت مولانا
محمد یوسف کی تہذیب و تدوین میں کر چکے تھے مگر اس کتاب کے یہ مصنف کو سوانح
حضرت مولانا محمد یوسف کا سا وسیع کینوس (مواد) اور ذاتی تجربات و مشاہدات
کا خیر سرمایہ بہ دست نہیں تھا۔ اس کے باوجود بھی یہ کتاب مولانا ثانی کے رواں
دعاں گلکار قلم کا ایک نمونہ ہے اور اس کے مطالعہ سے حضرت مولانا سہارنپوری
کی بلند پایہ علمی و روحانی خدمات، محدثانہ خصوصیات، فقہی کلامی، موصوفات پر مولانا کی
تحقیقات و تصنیفات، سوانح و آثار اور تعلیمات و ارشادات کی ایک صاف اور
واضح تصویر سامنے آتی ہے اور اس کتاب کے ذریعہ حضرت سہارنپوری کے کلمات
ذات و صفات سے ناواقف اشخاص و افراد بھی حضرت کے مقام و مرتبہ سے آشنا
اور اس دور کے اکابر و علماء کی صف میں حضرت کے مقام کی جستجو میں کامیاب
ہو سکتے ہیں اور حیات خلیل کا یہی وصف ہے جس سے رب مبلغ ادعی من
سامع کی صداقت کی ایک مرتبہ پھر تصدیق ہو رہی ہے۔

حیات خلیل کی تکمیل و طباعت پر کبھی حضرت شیخ کی جانب سے مولانا ثانی سندوثیق و تحسین سے بامراد کامگار ہوئے۔ اور اس کے علاوہ ایک اور نہایت گراناہیہ و بلند تر اعزاز و انعام عطا ہوا۔ اور مولانا ثانی اسی دولت و امانت کے وارث و اہل قرار پائے۔ جو بذل المجہود میں معاون و دست راست ہونے کی وجہ سے حضرت شیخ کو حضرت مولانا خلیل احمد کی جانب سے سپرد اور تفویض ہوئی تھی۔ یعنی حضرت شیخ نے شادمانی و کامرانی کی تمنا کے ساتھ مولانا ثانی کو خلافت و اجازت بعیت سے معزز و مفتخر فرمایا جو اس طویل و پر مشقت علمی و روحانی سفر میں نجات و یاری کی دلیل و خوشنودی مرشد کی ابدی دستاویز اور عطیہ خداوندی ہے

ان تصنیفات و تالیفات کے علاوہ متعدد ایسے شواہد و تحریرات موجود ہیں جن سے حضرت شیخ رحمۃ اللہ علیہ کے مولانا ثانی سے تعلق خاطر شفقت و محبت اور عنایت و کرم کا سراغ ملتا ہے اور مولانا ثانی کے قلب و نظر میں حضرت شیخ کے لئے ارادت و عقیدت کے گہرے جذبات اور دلی عقیدت و احترام کا علم ہوتا ہے۔ اس وقت اس قسم کی تین چیزیں راقم سطور کے سامنے ہیں۔ جس میں سے ایک کا تعلق حضرت شیخ کی ذات گرامی اور حضرت کی نجی تحریرات سے ہے اور دوسرا کا مولانا ثانی کے قلم اور جذبات و تاثرات سے، تیسری جو مولانا ثانی اور حضرت شیخ کے درمیان مشترک ہے۔

اول الذکر حضرت کا تاریخی روزنامہ ہے جس کے بیسیوں اندراجات میں مولانا ثانی کے آنے جانے کی تاریخیں اور ان سے متعلق مختلف اطلاعات درج ہیں۔ اس کی سب سے پہلی خبر یہ ہے :-

سقوط محمد ثانی از سانکی دانکی و عضو مین ۲۳ جمادی الاخری ۱۳۶۳ھ

بعد کے اندراجات میں مولانا ثانی کے سفر آمد سہارنپور و دہلی اور دکن پاکستان زیارت حرمین کا ذکر ہے اور سوانح مولانا محمد یوسف اور حیات فضیل کے متعلق کچھ یادداشتیں اور مولانا کے اہل خانہ سے متعلق بعض ضروری تاریخیں محفوظ ہیں۔ ان سب معلومات کا اعادہ غیر مفید ہے

دوسری چیز جس کا تعلق مولانا ثانی کی تحریرات سے ہے منقبت حضرت شیخ ہے۔ جو حضرت کے متعلق مولانا ثانی کے جذبات عقیدت و احترام کی آئینہ دار موثر و پرکھت نظموں کا مجموعہ ہے جو حضرت کے متوسلین کے لئے تسکین قلب کا ذریعہ اور ان کے زخم دھجکا مرہم ہے۔ یہ مجموعہ منظومات حضرت کی حیات میں مرصع و مرتب ہو گیا تھا۔ اور یہ امر مولانا ثانی کے لئے نہایت فخر و مسرت کا سبب ہوا ہو گا کہ یہ تاثرات و افکار حضرت کے علم و نظر میں آئے تھے۔ یہ مجموعہ حضرت کی وفات کے بعد دامنامہ رضوان کے حضرت شیخ الحدیث نمبر میں شائع ہوا، حضرت کے آخری سفر مند کے موقع پر حضرت کے یہاں موجود تھا اور راقم السطور نے بھی اسی وقت اس مجموعہ کو پہلی بار دیکھا اور پڑھا تھا۔ اس لئے قرین قیاس ہے کہ یہ منظومات حضرت کے ملاحظہ و سماعت سے بھی گزری ہوں گی۔

اب اس سلسلے ارتباط و تعلق کی تیسری آخری اور سب سے طاقتور اور مضبوط کڑی مولانا ثانی کے حضرت شیخ کے نام خطوط و جوابات کے ہیں، ہمیں مولانا ثانی کے چودہ خطوط دستیاب ہوئے جن میں سے گیارہ پر حضرت شیخ کے جوابات بھی محفوظ ہیں۔ ان خطوط کی تعداد بہت زیادہ ہوتی لیکن حضرت شیخ کے یہاں کسی اہم سے اہم ترین شخصیت کے بھی تمام خطوط محفوظ رکھنے کا معمول نہیں تھا۔ تاہم ممتاز اشخاص علماء وغیرہ کے وہ خطوط جن سے کوئی خاص واقعہ یا داشت یا تاریخ منسلک ہوتی رکھ لئے جاتے تھے اور کچھ اہم ترین خطوط کے جوابات بھی نقل کر لئے

جاتے تھے۔ اس طرح حضرت شیخ کے ذخیرہ میں علماء، مشائخ اور ممتاز و مشہور اصحاب کے ہزاروں خطوط اور سینکڑوں پر حضرت کے جوابات بھی موجود ہیں۔ اسی گنجِ نہاں کے درمکون مولانا ثانی کے مندرجہ ذیل خطوط ہیں۔ جو راقم سطور کو برادرِ موی محمد شاہ صاحب کے تعاون سے فراہم ہوئے، میں اس عنایت کے لئے موصوفہ کا تشکر و ممنون ہوں۔

مولانا ثانی کے پیش نظر خطوط مضمون کے اعتبار سے تین حصوں میں تقسیم کئے جاسکتے ہیں۔

اول ارشاد و سلوک اور روحانی واردات و کیفیات پر اس موضوع کا صحت ایک خط محفوظ ہے یہ خط اپنے اجمال و اختصار کے باوجود مولانا ثانی کے روحانی مقام و عرفان کو پوری طرح عیاں کر رہا ہے، اپنی اہمیت کی وجہ سے سب سے پہلے یہی خطوط نذر قارئین ہو گا۔

قسم دوم۔ حضرت مولانا سید ابوالحسن علی ندوی مدظلہ کی آنکھوں کی سخت تکلیف حضرت مولانا مدظلہ کا علاج کے لئے سفر سیتا پور اور حضرت شیخ سے درخواست پر مشتمل ہے اس عنوان پر تین خط دستیاب ہوئے۔ تینوں کا مضمون تقریباً ایک ہی ہے اس لئے ان کو شامل اشاعت نہیں کیا گیا۔ مذکورہ تمام خطوط میں سے کسی کے جواب کی نقل حضرت کے ذخیرے میں دستیاب نہیں ہوئی۔

قسم سوم۔ سوانح حضرت مولانا محمد یوسف سے متعلق مواد و اطلاعات و رفتار تصنیف و اشاعت، کتاب کی طباعت اور مولانا ثانی کی طرف سے پورا ایڈیشن یا کم از کم سونچے ہوئے قبول کر لینے کی استدعا، حضرت کا غایت خودداری، فرط استغناء اور احتیاط کی وجہ سے اس گراں قدر ہدیہ کے قبول کرنے سے مناسب و لطیف طریقہ پر معذرت کی تفصیلات پر مشتمل ہے۔ مگر ان خطوط کا تذکرہ و سوانح کے

ایک حصہ کے طور پر مطالعہ کچھ موثر اور مفید نہیں ہوگا۔ ان کو اس حیثیت سے پڑھنا چاہیے کہ ان میں اخلاص و ایثار کا ایک چھپا ہوا ہے اور یہ خطوط زبان حال سے اس کا اظہار و اعلان کر رہے ہیں کہ ایک مرید و مسترشد کو اپنے شیخ و پیر سے کیا تعلق کتنی محبت اور اس کیلئے ایثار و قربانی کا جذبہ کتنا موثر و شدید ہونا چاہیے اور مرید و مسترشد کو اپنے تمام اخلاص و ایثار، جذبات و خدمات اور دیرینہ متناؤں کو کس طرح پیر و مرشد کے مشورے اور اشارے پر مقدم رکھنا چاہیے۔ اور کس کشادہ دلی اور وسعت قلبی کے ساتھ اس آواز پر لبیک کہنا چاہیے۔

جس طرح مولانا ثانی کے حضور و عقیدت و محبت کے آئینہ دار افادیت و تاثیر سے لبریز اور مولانا کے جذبات عقیدت و انقیاد کے ترجمان ہیں۔ اسی طرح مکتوب الیہ یعنی حضرت شیخ الحدیث کے جوابی ارشادات و تحریرات، شریعت و طریقت کے جان اصلاح و تربیت کے خود شناسی و خود داری، شفقت و عیا پاسداری اور مروت و اتباع سنت کے حامل و امین ہیں۔ اور امید ہے کہ انشاء اللہ یہ خطوط صاحب کے بہ قیمت بہتر ہونے میں کوئی کلام نہیں۔ ارباب سلوک اور اہل بصیرت کے لئے چشم کشا اور سرمہ بصیرت ہوں گے۔

گذشتہ سطور میں گزر چکا ہے کہ مولانا محمد ثانی کے حضرت شیخ کے نام موجودہ محفوظ پیش نظر مکتوبات میں سب سے اہم روحانی و عرفانی تحریر مولانا ثانی کا آخری دستیاب خط ہے۔ اس خط کی اہمیت کی وجہ سے سلسلہ مکتوبات کی ابتدا و اسی تحریر سے ہو رہی ہے۔ دوسرے خطوط جو سوانح حضرت مولانا محمد رفیع کے مسائل مراحل سے متعلق ہیں۔ اس خط کے بعد حسب تاریخ ترتیب وار پیش کئے جائیں گے۔ و ما توفیقی الا باللہ علیہ توکلت و الیہ انیب

مکتوب اول :-

۱۶ محرم الحرام ۱۳۹۸ھ از کفوف

سیدی ذمولاوی و مرشدی زیدت عالمیکم

اسلام علیکم ورحمۃ اللہ وبرکاتہ۔۔۔ بعد صد آداب کے عرض ہے کہ میں خیریت سے ہوں اور حضرت دالاکہ کی خیر و عافیت کا طالب ہوں، اللہ تعالیٰ سے دعا ہے کہ وہ حضرت دالاکہ کو بصحت و عافیت رکھے۔ مجھ کو اس کی ندامت ہے کہ میں نے کوئی عریضہ پیش خدمت نہیں کیا۔

اکھندشہ محمولات پورے ہو رہے ہیں اور اس کی کیفیات کا ظہور بھی ہوتا رہتا ہے۔ معمولات کے پورے کرنے میں دل جمعی کبھی ہوتی ہے۔ اکھندشہ حضور بھی اکثر رہتا ہے اور بے ارادہ بھی ذکر خفی اور بعض دفعہ ذکر جلی زبان پر جاری ہو جاتا ہے البتہ بعض دفعہ انقباض کی کیفیت بھی ہوجاتی ہے جس کے نتیجہ میں اختلاج قلب پیدا ہو جاتا ہے۔

حیات خلیلؑ حسب ارشاد ایک ہزار سے کچھ اور حاجی یعقوب صاحب کے ذریعہ مکہ مکرمہ ارسال کردی گئی تھی امید ہے کہ پوری پہنچ گئی ہوں گی، اس کے پڑھنے کے بعد بعض حضرات کے خطوط آئے جن میں شریعت کا اظہار کیا گیا ہے، بعضوں نے لکھا ہے کہ اس کتاب کے پڑھنے سے ان کی زندگی بدل گئی اور وہ شب خیزی اور ذنابل کے عادی ہو گئے ہیں۔ اور حضرت کے علمی اور روحانی مقام اور اس کی عظمت کے معترف ہو گئے۔ بعض رسالوں میں تبصرے بھی آئے ہیں۔ جو بہت اچھے ہیں۔ جی چاہتا تھا کہ وہ ارسال خدمت کر دوں، مگر ابھی مکمل نہیں آئے۔ انشاء اللہ بعد میں ارسال کر دوں گا۔

البعث الاسلامی میں کتاب کا عربی میں خلاصہ آ رہا ہے۔ غالباً تیسرا قسط

بھی آگئی ہے۔

حضرت والا۔ میں نے اب سے تین روز پہلے آخر شب کو ایک خواب دیکھا جس کا کیف اس وقت تک محسوس کر رہا ہوں۔ وہ یہ کہ ایک کمرے میں ایک بزرگ نیم دراز ہیں۔ دائیں کمرے پر نہایت نورانی صورت، چہرہ دمک رہا، سفید بڑی اور گھنی داڑھی ہے، کرتہ نٹخوں تک ہے۔ میں ان کے قدموں کے پاس ایڑیوں کی طرف بیٹھا ہوں اور وہ مجھے چہرہ مبارک ہوڈ کر دیکھ رہے ہیں جلال و جمال کا ظہور ہے۔ معلوم ہوا کہ یہ حضرت مولانا رشید احمد صاحب گنگوہی ہیں اس علم کے بعد میرا دل کھینچنے لگا۔ اور وہ خود محبت بھری نگاہ اسے دیکھ رہے ہیں۔

پھر اس کے بعد ہی دیکھا کہ دوسرے کمرے میں حضرت گنگوہی رحمۃ اللہ علیہ کشریف فرما ہیں۔ غالباً دوزالہ ہیں، میں ان کے سامنے ہوں۔ حضرت کے بائیں طرف خال کرم مولانا علی میاں بیٹھے ہیں۔ دائیں طرف ذرا جگہ خالی ہے اور پھر ایک چھوٹی مینیریا چوکور تپائی رکھی ہے۔ حضرت مجھ کو دیکھ رہے ہیں۔ ایسا نودانی چہرہ دیکھنے میں نہیں آیا۔ آنکھیں، سرخ و سفید چہرہ، سفید بڑی گول داڑھی۔ لباس نہایت صاف و شفاف، مجھ سے فرمایا، میرے دائیں جانب آ جاؤ اور ہاتھ سے اشارہ بھی کیا۔ ماموں جی نے عرض کیا حضرت دائیں طرف کچھ رکھا ہوا ہے غالباً کتابیں یا برتن۔ حضرت یہ سن کر میری طرف بڑھے اور میرے کانڈھوں پر اپنے دونوں مبارک ہاتھ رکھ کر مسکراتے ہوئے آخری پارہ کی کسی چھوٹی سورت کی ایک آیت پڑھی اور فرمایا جناب قاضی، یا فرمایا حضرت قاضی کا کام ہے، یا عمل دخل ہے۔ صرف قاضی کا لفظ، بلفظ یاد رہ گیا۔ صبح ہوتے ہوئے وہ آیت بھی بھول گیا۔ اور وہ پورا جملہ بھی مگر حضرت کا طرز عمل، صورت، توجہ اور کمرہاٹ اور میری طرف آنا۔ یہ سب یاد ہے، اللہ کرے یہ خواب مبارک ہو، امید

کہ حضرت دالالتبیر سے آگاہ فرمائیں گے۔

روضہ شریف پر سلام کی درخواست ہے: واللہ صاحبہ اور اہلیہ حمزہ سلمہ اور میری لڑکی امامہ سلمہ سلام عرض کرتی ہیں۔ دعاؤں کی درخواست ہے زیارت کا بہت اشتیاق ہے خواب میں اکمل اللہ حاضر ہو چکا ہوں۔ کعبہ کا پردہ پڑھ رہی ہوں۔ اور روضہ شریف پر بھی حاضر ہوا ہوں، لیکن خواب میں دو چار دن پہلے۔ خدا مبارک کرے۔

برادر عزیز محمد میاں سلام عرض کرتے ہیں۔

ناچیز خادم
محمد ثانی حسنی

مکتوب مولانا ثانی ۲

مخدومی و محترمی سیدی و مولائی زیدت معالیکم
السلام علیکم ورحمۃ اللہ وبرکاتہ۔ بعد آداب خواہمانہ عرض ہے کہ اکمل اللہ
یہاں سب خیریت ہے۔ خداوند کریم سے امید ہے کہ حضرت دالالتبیر خیریت
و سلامت ہوں گے۔ حضرت دالالتبیر کا شفقت نامہ صادر ہوا تھا۔ جناب دالالتبیر
کی بے انتہا شفقتوں اور محبتوں نے دل کو کیف و سرور سے بھر دیا۔

حضرت کے اس دالانامہ کے بعد سوانح کی ترتیب کا کام اکمل اللہ پہلے
سے تیز ہو گیا ہے، حضرت کی توجہات عالیہ پاتا ہوں۔ اس لئے کہ اس سے پہلے
میرے لئے یہ کام مشکل معلوم ہو رہا تھا۔ میں جب بھی قلم اٹھاتا کھٹنا مشکل ہوتا۔
اب بفضلہ تعالیٰ آسانی نکھر رہا ہوں اور ذہن و دماغ کی گڑھیں بھی کھلتی جا رہی
ہیں اب صرف نگاہ کی کمزوری کچھ نہ کچھ رکاوٹ پیدا کرتی ہے۔ بہر حال تھوڑا
تھوڑا کام کر رہا ہوں، درخواست کرتا ہوں کہ میری بصارت کے لئے دعا فرمائیں

کہ اللہ تعالیٰ روشنی تیز فرمائے۔ نیز کام کرنے کی بے شمار بھی عطا فرمائے۔ حضرت کی
توجہات عالیہ اور وعادوں کا ہمیشہ محتاج رہوں گا۔ میں چاہتا ہوں کہ جب حاضر
خدمت ہوں تو کچھ کر سکے کم سے کم نقش اول کے کو حاضر ہوں۔
عزیزی مولوی محمد رابع سلام عرض کرتے ہیں، ماموں جی آج کل اے بڑی
میں ہیں۔ والسلام

۲۷ محرم الحرام ۱۳۸۷ھ

اس خط کے جواب میں حضرت شیخ کے گرامی نامہ کی نقل حضرت کے کافذا
میں ہمدست نہیں ہے اس لئے اس مکتوب کے بعد حضرت شیخ کا ایک والا نامہ
جو مولانا ثانی کے نام صادر ہوا تھا نذر قارئین ہے۔ اور مولانا ثانی کی جانب سے
گرامی نامہ کی وصول یابی کی اطلاع حضرت شیخ کا دوسرا مکتوب گرامی اور مولانا
ثانی کا جواب آئندہ سطور میں ملاحظہ ہو۔
مکتوب گرامی حضرت شیخ۔

عزیز گرامی قدر و منزلت عافاکم اللہ و سلم، بعد سلام مسنون
گذشتہ سال جب نظام الدین میں مولانا یوسف صاحب کی سوانح کا
ابتدائی مشورہ ہوا تھا، نظام الدین کی دلچسپی پر اس ناکارہ نے اپنا روزنامہ دیکھنا
شروع کیا تھا اس کے بعد جب علی میاں کی آنکھوں کا سلسلہ شروع ہوا تھا تو یہ
ناکارہ بھی مضحک ہو گیا۔ شروع میں تو جوش و خروش میں شروع ہو دیا تھا اس کے
بعد جب علی میاں کی آنکھیں اچھی ہوئیں تو اس ناکارہ کی بیماری کا سلسلہ شروع
ہو گیا۔

شروع محرم میں آپ نے آنے کی خواہش کھی تھی اس وقت بندہ نے یہ لکھا تھا
کہ بہتر یہ ہے کہ شروع صفر میں نظام الدین آجاویں تاکہ جو اس وقت تک لکھا ہے

وہ ان حضرات کے سامنے سا کر آپ کے حوالہ کردوں۔ مگر نہ تو آپ آئے اور یہ
ناکارہ بھی وہاں جانے کے بعد دوران سر میں ایسا مبتلا ہوا کہ ایک ہفتہ تک پڑا
ہی رہا۔ یہاں آنے کے بعد بھی اب تک سلسلہ چل رہا ہے۔ کل یہ خیال پیدا ہوا کہ
جو کچھ ہو چکا ہے کم از کم اس کو تو بھیج دوں، تکلیف فرما کر علی میاں کو حرفا حقا سنا دیں
اور اس میں سے جو کچھ وہ لینا چاہیں لے لیں۔ علی میاں کی خدمت میں بشرط
سہولت سلام سنوں۔ فقط والسلام

۱۳ صفر ۱۳۸۶ھ

مکتوب مولانا ثانی ۳

مخدومی و مکرمی سیری و مطاعی زیدت سائیکم
السلام علیکم ورحمۃ اللہ وبرکاتہ۔ بعد آداب خادمانہ عرض ہے کہ کل
جناب کا ارسال کردہ رجسٹرڈ لفافہ صادر ہوا۔ والا نامہ نے آنکھوں کو سرور بخشا
۸ صفحہ پر مشتمل جو مواد حضرت والا نے ارسال فرمایا ہے وہ پورا پڑھ چکا ہوں۔
وہ سوانح کے لئے بہت زیادہ مفید اور عمد ثابت ہو گا۔ انشاء اللہ! اکمل اللہ
کام جاری ہے۔ دو تین دن کے بعد تکیہ (راے بریلی) جاؤں گا۔ اور لفظاً لفظاً
ماموں جی کو سنا دوں گا، ارادہ ہے کہ تکیہ پر دس پندرہ دن قیام کروں، اس
درمیان سوانح کی ترتیب تجویز کا کام کروں، کیونکہ تکیہ پر لکھنؤ جیسی مشغولیت
نہ ہوگی۔ اس لئے وہاں مستدیر کام ہونے کی امید ہے اور ماموں جی کا مشورہ اور
نظر کام میں انہماک کا باعث بنے گی۔

نگاہ کی کمزوری حد سے گزر چکی ہے خود لکھنا پڑھنا آسان نہیں رہا اس لئے
اکثر لکھنے کے سلسلے میں کسی ایک کی مدد لینی پڑتی ہے اور خود بھی لکھتا ہوں مگر زیادہ دیر
تک نہیں۔ دعاؤں کا محتاج ہوں۔ مولانا اکرام الحسن صاحب کی خدمت

میں سلام

والسلام

موصولہ ۲۲ مئی ۱۹۸۶ء

مکتوب ثانی حضرت شیخ

عزیز گرامی قدر و منزلت عافاکم اللہ سلمہ

بعد سلام مسنون۔ آج کی ڈاک سے احوال کی دوسری قسط ارسال ہے
اللہ جل شانہ مساعی جمیدہ کو شمر ترات و برکات بنادیں۔ براہ کرم اس کی رسید سے
جلد مطمئن فرمادیں۔ پہلے لفافہ کی طرح سے زیادہ انتظار نہ کرویں۔

علی میاں کا ایک خط آیا تھا اس میں انھوں نے لکھا تھا کہ مولانا یوسف
صاحب کے رائے بریلی کے سفر کا تذکرہ تیسرے کاغذ میں نہیں ہے اس کے جواب
میں میں نے تین خط لکھے۔ جن میں یہ دریافت کیا تھا کہ اس کی کوئی تقریبی تاریخ
آپ لکھ دیں تو اچھا ہے۔ اس کا جواب نہیں ملا۔ معلوم نہیں کہ میرا کوئی خط ان
تک پہنچا یا نہیں۔ اس کو بھی اہتمام سے علی میاں کو سنادیں۔

یہ کوئی ضروری نہیں کہ میں نے کوئی بات لکھ دی آپ اس کو نقل ہی
کریں، بہت سی باتیں ہم لوگوں کے نزدیک قابل اعتراض نہیں ہوتی ہیں۔
لیکن لوگوں کی نگاہ میں قابل اعتراض ہوتی ہیں۔

علی میاں کی خدمت میں سلام مسنون، انہی آنکھوں کی معذوری کی وجہ سے
بہت ہی دیر لگی، ورنہ یہ سارا کام دو تین دن کا تھا۔ مگر آنکھوں کی معذوری
نے اتنی دیر کوئی اور اب بھی پورا نہ ہو سکا خدا کرے جلد پورا ہو جائے۔

فقط والسلام

تاریخ ۱۲ ربیع الاول ۱۴۰۶ھ

حضرت شیخ کے مذکورہ بالا خط کا جواب اور مولانا ثانی کے درج ذیل

مکتوب مورخہ ۱۹ ستمبر ۱۹۶۷ء کے جواب میں حضرت شیخ کے کلمات پیش نظر
تحریرات میں موجود نہیں ہیں۔
مکتوب مولانا ثانی ۲

سیدی و مولائی زیدت معالیکم۔ السلام علیکم ورحمۃ اللہ وبرکاتہ
بعد آداب خادمانہ عرض ہے کہ الحمد للہ بیاں سب خیریت ہے، حضرت والا
کی خیریت کا خواہاں ہوں، اللہ تعالیٰ اپنے خاص فضل و کرم سے ہر طرح کی خیریت
و عافیت رکھے۔ میں نے ایک عرصہ سے کوئی عریضہ ارسال نہیں کیا جی چاہتا
تھا کہ کتاب قابل اطمینان حد تک طبع ہو جائے۔ تو عریضہ لکھوں، انتہائی تنہا
ہے کہ جلد از جلد کتاب کو مکمل شکل میں لے کر حاضر خدمت ہوں، یہ زندگی کی عزیز
ترین خواہش ہے۔

عریضہ ارسال نہ کرنے کی ایک وجہ یہ بھی تھی کہ کام ادھر اچل رہا تھا۔
اب الحمد للہ وہ منزل آگئی ہے کہ عریضہ ارسال کر سکوں، کتاب ساڑھے
سات سو صفحے تک جاری ہے جس میں کتابت تقریباً ۶۰۰ صفحوں کے لگ بھگ
ہو چکی ہے اور طباعت تقریباً ۶۰۰ صفحوں تک میں کوشش کر رہا ہوں کہ اکتوبر کے
ادائل تک کتاب لے کر خدمت میں حاضر ہو جائے، جمع و شام اسی انگ
و دو میں لگا ہوں۔ اور تقریباً سفر اور دوسرے مشاغل جو اس کام میں رکاوٹ
بن سکتے ہیں، چھوڑ رکھے ہیں۔ اللہ تعالیٰ بحسن و خوبی اس کام کی تکمیل کی توفیق عطا
فرمائے۔ اور حضرت اس کو پسند فرمائیں۔ یہی تمنا اور عزیز خواہش ہے۔

کتاب کا نام سوانح حضرت مولانا محمد یوسف صاحب کاندھلوی رحمۃ
اللہ علیہ تجویز ہے۔ پہلے یہ خیال تھا کہ جمال یوسفی رکھا جائے۔ مگر کتاب کی تکمیل
پر ماموں جی وغیرہ نے اول الذکر کو تجویز کیا ہے، حضور والا اس سلسلے میں کیا

فرماتے ہیں؛ یہ بات مجھ کو پہلے ہی لکھنی چاہیے تھی۔ جس کی معافی چاہتا ہوں۔
 حمزہ سلام عرض کرتے ہیں اور دعا کی درخواست بھی۔ والسلام
 نورخہ ۱۹ ستمبر ۶۷

مکتوب مولانا ثانی ۶۷

سیدی و مرشدی! متعنا اللہ بکمالہ العالیہ
 السلام علیکم ورحمۃ اللہ وبرکاتہ۔۔۔ بعد آداب خادمانہ کے عرض ہے کہ
 یہ عریضہ ایک انتہائی آرزو کے ماتحت ارسال خدمت ہے، پرسوں ایک عریضہ
 ارسال خدمت کیا جا چکا ہے جس میں سوانح کی تکمیل اور مستقبل قریب میں حضری
 کی سعادت کے حصول کے متعلق تحریر کیا تھا۔

اکھنڈ شکر کام برابر ہو رہا ہے اور امید ہے کہ ہفتہ عشرہ میں تکمیل ہو جائے
 گی اور میں پوری طرح اس میں منہمک ہوں اور جتنا جتنا تکمیل کا وقت قریب آ رہا
 ہے شوق تکمیل بڑھتا جا رہا ہے۔
 آتش شوق تیز تر گزرتا رہے۔

یہ عریضہ اکسپریس ڈیلیوی سے ارسال ہے اور جوابی لفاظی بھی۔ تاکہ جواب
 میں آسانی اور جلدی ہو۔ میری انتہائی خواہش ہے کہ حضرت والا اپنے چند قیمتی
 الفاظ میں تائیدی کلمات اور رائے گرامی کو اظہار فرمادیں تاکہ اس رکوع کتاب
 کی زینت بنا کر اپنے لئے سعادت دارین حاصل کر لوں، حضرت والا کے مختصر سے
 الفاظ میں بھی رائے گرامی کتاب کی قیمت اور وزن کو بلند سے بلند تر بنا دے گی۔
 میں جناب عالی کے جواب تک شروع کے صفحات روکے ہوئے ہوں۔
 تاکہ کتاب کو بڑی سعادت نصیب ہو جائے۔

امید ہے کہ اپنے ایک ادنیٰ اور حقیر خادم کی اس ملتجیانہ درخواست کو

شرف قبولیت عطا فرمائیں گے۔ چونکہ جوابی لفاظی بھی اکیپرس ڈبلیوری ہے اس لئے امید ہے کہ مجھ کو حضور عالی کا جواب مشکل (سہ شنبہ) تک مل جائے گا۔

والسلام۔ مورخہ شنبہ ۲۳ ستمبر ۱۹۶۶ء

جواب ۳

”عزیزم سلمہ۔ بعد سلام سنون، اسی وقت مشکل کی دوپہر کو تمہارا اکیپرس خط شنبہ کا لکھا ہوا ملا۔ تم مشکل تک جواب مانگا رہے ہو۔ مگر تمہارا خط ہی مشکل کو ملا۔ تم نے بہت تنگ وقت میں حکم نامہ جاری کیا۔ مجھے اس قسم کے مضامین بالکل نہیں لکھنے آتے، یہ کوئی تواضع نہیں بلکہ واقعہ ہے۔ بہت سے لوگوں کا ہمیشہ اصرار رہا اور ہم لوگوں کے بھی تقاضے ہوئے۔ مگر چونکہ اس نوع سے مناسبت نہیں اس لئے ہمیشہ معذرت ہی کی، البتہ دعائیہ خطوط کبھی کبھی لکھنے کی نوبت آئی ہے جس کو لوگوں نے کافی سے بھی زائد بتایا، وہ فوراً لکھوا رہا ہوں۔ خدا کرے کہ تمہیں پسند آجائے۔ اور تم اس کو کافی سمجھو۔“

تمہارے پرسوں کے خط کا جواب بھی ہم روز لکھوا چکا ہوں، یہ تو یاد نہیں کہ وہ کس تاریخ کا لکھا ہوا تھا اور کب پہنچا، مگر میں نے اسی روز جواب لکھوا دیا تھا۔ قطعہ والسلام

اس خط کے ساتھ سوانح حضرت مولانا محمد یوسف کے متعلق حضرت شیخ کی رائے گرامی اور کلمات خیر پر مشتمل وہ تحریر بھی ہے جس کی نقل گزشتہ صفحات میں گزر گئی ہے اور اسی لئے یہاں اس کا اعادہ نہیں کیا گیا۔ مذکورہ خط ملنے پر مولانا ثانی کی فخر و مسرت کی کیفیت اور تشکر و امتنان کے جذبات درج ذیل مکتوب میں ملاحظہ ہوں۔

مکتوب ثانی ۵

مخدومی و معظمی سیدی و مولائی زیدت معالیکم و متعنا اللہ بجا تکم الطیبہ
السلام علیکم ورحمۃ اللہ وبرکاتہ لبداد اب کے عرض ہے کہ حضرت والا کا
شفقت نامہ ابھی ابھی صادر ہوا جس نے مسرت و شادمانی سے دل کو سمور
کر دیا، میں نے اس مبارک و مسعود و الانامہ کو سر آنکھوں پر رکھا، جناب کے کتاب
پر جو اظہار پسندیدگی فرمایا، اور اپنی رضا و خوشنودی کی دولت سے مجھ حقیر کو سرفراز
فرمایا وہ میرے لئے زندگی کی عزیز ترین متاع ہے۔

جب سے میں نے یہ کتاب لکھنی شروع کی تھی جناب والا کی خدمت میں
تمکین کے بعد پیش کرنے تک یہی فکر اور احساس دل و دماغ پر مستولی تھا کہ حضرت
جب اس کتاب کو پوری طرح سن لیں گے اور اپنی رضا مندی و پسندیدگی کا اظہار
فرمادیں گے تو وہ گھڑی میری زندگی میں انتہائی کیفیت و سرور کی ہوگی، خدا کا ہزار
ہزار شکر ہے کہ اس نے مجھ کو یہ دولت نصیب فرمائی، میں نے اس خوشی میں
دور رکعت نماز شکرانہ ادا کی۔

کتاب چھپنے کے دوران ہی اسے میری منیت تھی کہ انشاء اللہ جب کتاب
مکمل ہو جائے گی تو ایک معتد بہ تعداد میں حضرت والا کی خدمت میں کتاب پیش
کر دوں گا۔ تاکہ حضرت عالی اپنی طرف سے جن جن حضرات کو عنایت فرمانا چاہیں
عنایت فرمائیں۔

جناب نے ازراہ مہربانی ۱۰۰ نسخے طلب فرمائے ہیں میں انشاء اللہ
اس تعداد میں حضرت عالی کی خدمت میں کتاب ہدیہ پیش کروں گا۔ اگر حضرت
اس پیش کش کو قبول فرمائیں گے تو میری دیرینہ تمنا بر آئے گی۔ اور میں اپنی زندگی
کی عظیم ترین مسرت سے ہم کنار ہوں گا، حضور والا کی طرف سے اس کی قبولیت

میرے لیے باعث صد کرم و جہرانی ہوگی۔ انشاء اللہ اس سے میرا کوئی نقصان نہ ہوگا۔ بلکہ میرے لئے دین و دنیا میں خیر و برکت کا باعث ہوگا۔ آخر میں پھر عرض ہے کہ اس کو رد فرمائیں گے بلکہ ضرور قبول فرمائیں گے۔
 ”گر قبول افتد نہ ہے عز و شرف“

الحمد للہ کتاب کے اب تک ایک ہزار آرڈر مل چکے ہیں۔ اس کی طباعت میں بھی کوئی دشواری نہیں ہوئی۔ بلکہ بعض مکتبوں نے اس شرط پر پیشگی رقم عنایت کی کہ بعد طباعت تاجرانہ حساب سے رقم کے عوض کتابوں کے نسخے ان کو دے دیئے جائیں۔ اس معاہدہ کی وجہ سے میری ذات پر کوئی بار نہیں ہوا۔ بس حضرت کی توجہ اور شفقت و عنایت سے ہر منزل آسان ہوتی گئی۔ اللہ تعالیٰ حضرت کی دعاؤں اور توجہات کو قائم رکھے۔ جناب کی خوشنودی ہی میرے لئے بس ہے اور اسی کی تمنا ہے اس کتاب کی طباعت کی ہر مشکل منزل آسان کی۔ اللہ تعالیٰ اپنا رضا و اخلاص کی دولت نصیب فرمائے۔

مجھ کو احساس ہے کہ میں نے جناب اللہ سے رخصت ہونے کے بعد کوئی عریضہ ارسال نہیں کیا۔ سفر کے دوران طبیعت خراب ہو گئی تھی اور تعب بہت ہو گیا تھا لکھنؤ پہنچے پہنچتے نزلہ اور بدن میں درد ہو گیا اس کے باوجود کتاب کے کام میں لگ گیا۔ یہاں پہنچ کر دیکھا کہ کتاب نے پچاس ۵۰ صفحوں کے مزید ۶۸ صفحے بے لئے اور ۸۶ صفحہ تک پہنچ گئی۔ بہر حال وہ پریس میں ہے اور چند آخری صفحے اور فہرست زیر طبع ہے، انشاء اللہ آٹھ دس دن میں بالکل مکمل ہو جائے گی۔ اور انشاء اللہ پہلے ہی مرحلے میں ۱۰۰ نسخے ارسال خدمت کروں گا اور اسی پیش کش سے آگے کا کام شروع کروں گا۔ جناب کی نوازش و کرم سے قوی امید ہے کہ اس کو بخوشی و مسرت قبول فرما کر میرے لئے سعادت دارین کا ذریعہ بنیں گے۔

یاموں جی جمعرات ۱۲ اکتوبر کو جدہ پہنچ گئے اور بخیر و سلامتی پہنچنے کا تار بھی آگیا، جہاں تک ہماری معلومات کا تعلق ہے الشاء اللہ رمضان سے قبل واپسی ہو جائے گی، ان کے ہمراہ برادر عزیز محمد میاں ہیں۔

حضرت سلام عرض کرتے ہیں: ان کا سالانہ امتحان قریب ہے اور یہ حالت کا سال ہے۔ ترمذی اور مہطا امام مالک وغیرہ کتب زیر درس ہیں۔ نہ معلوم کیا بات ہے کہ پڑھنے میں جی نہیں لگاتے جس کی وجہ سے فکر بہت ہے، ماحول وغیرہ بھی قابل اطمینان نہیں۔ ہر دم تشویش رہتی ہے، حضرت کی دعاؤں اور توجہ کی سخت ضرورت ہے۔ ان کی والدہ بھی سخت متفکر ہیں۔ اور دعا کی درخواست کرتی ہیں۔ اور سلام عرض کرتی ہیں۔ برادر عزیز مولوی محمد رابع بھی سلام عرض کر رہے ہیں۔

اللہ تعالیٰ حضرت کے سایہ عاطفت کو تادیر قائم رکھے کہ اسی میں ہمارے لئے سکون و طمانیت ہے۔ والسلام

۴ رجب ۱۳۸۷ھ

مکتوب گرامی حضرت شیخ

عزیز گرامی قدر و منزلت مولوی محمد ثانی سلمہ

اسی وقت تمہارا گرامی نامہ، احسان نامہ پہنچ کر موجب مسرت ہوا۔ میں نے پہلے خط میں کتاب کے متعلق جو کچھ لکھا تھا وہ اطراء المارح سے بچتے ہوئے بہت ہی مختصر لکھا تھا۔ ورنہ مجھے تو کتاب بہت ہی پسند آئی۔ اللہ جل شانہ تمہیں اور علی میاں کو بہت ہی زیادہ سے زیادہ اپنی شایان شان دونوں جہاں میں بہترین جنم لے خیر عطا فرمائے، البتہ ایک باب جو تم نے علی میاں سے لکھا کہ رشیم میں ٹاٹ کا پیوند لگا دیا، بالکل پسند نہیں آیا۔ یا لیتنی کنت لیا منیا۔

تم نے سوئے ہدیہ کرنے کی جو پیش کش کی ہے تمہاری خاندانی اور دہانت
بنوہ کی شان ایشاد، سخاوت اور علو شان کے تو بالکل مناسب ہے لیکن تمہی غور
کرو کہ اس ناکارہ کی غیرت اتنے بڑے بار کا تحمل کیسے کر سکے گی۔ اس لئے یہ تو
میرے لئے بہت مشکل ہے۔ البتہ تمہارے خط سے ایک بین بین صورت
سمجھ میں آئی ہے بشرطیکہ تمہیں اس میں کسی قسم کی گرائی نہ ہو۔ اور اگر ذرا بھی گرائی
ہو تو میرا حکم ہے کہ بے تکلف رد کر دو، وہ یہ ہے کہ میرے کتب خانہ کی کتابوں میں
سے ایک ہزار کی کتابیں انتخاب کرو۔ جو تمہارے انتخاب کے بعد یہاں سے
بھیج دی جائے گی۔

عربی کتابوں میں بڈل اور اجزہ تو ناقص ہے لیکن گوکب اور لامع کی دو
دو جلدیں موجود ہیں اور فضائل کی کتابیں تو سب ہیں۔ اس میں اتنا نقصان تو
تمہارا ہے کہ سوانح کی قیمت جلد وصول ہو جاتی اور ان کتابوں کی دیر میں وصول
ہوگی اور زیر بار نہیں ہو گے۔ اور یہ ناکارہ اس کو بھی ہدیہ سمجھے گا اس لئے رقم کے
بجائے یہ کتابیں میرے لئے آسان ہیں۔ بالخصوص جب کہ سوانح سے بھی قیمت
نہیں، جزاک اللہ کے ہی وصول ہونے کی امید ہے۔

ایک ضروری امر یہ ہے کہ تم جن لوگوں کو مفت ہدیہ کرو ان کے نام مجھے
ضرور لکھ دو مثلاً انعام، ہارون، قاری طیب، یاسر، انپور میں کوئی یا پاکستان میں
میرا کوئی واقف کار تاکہ میں ان کو نہ دوں اس لئے کہ ایک شخص کے پاس دو
لئے پہنچنے سے اچھا یہ ہے کہ دو آدمیوں کے پاس پہنچ جائے۔ بلا کسی گرائی کے
یہ تجویز منظور ہو تو اچھا ہے، ہدیہ میں تو ایک ہی نسخہ مکمل آپ بھیج دیں اور یہ
باقض میں واپس کر دوں گا اس لئے کہ اس کے حاشیہ پر میرے کچھ نشانات بھی ہیں
طبع ثانی میں تصحیح کی جاوے فقط والسلام ۱۶ رجب ۱۳۸۷ھ

مکتوب لانا ثانی

سیدی و مولائی متعنا اللہ مجیاً تکم

السلام علیکم ورحمۃ اللہ وبرکاتہ، بعد صد آداب کے عرض ہے کہ حضرت والا کے دو والانامے ایک ہی ڈاک سے صادر ہوئے بلفون شفقت نامہ میں حضرت نے مجھ کم سواد کو جس شفقت و کرم اور مہربانی سے نوازا، وہ میرے لئے انتہائی طر پر موجب خیر و برکت اور باعث شرف و سعادت ہے، اللہ تعالیٰ کا ہزار ہزار شکر ہے کہ اس نے حضرت والا کی توجہات اور شفقتیں بلا استحقاق مجھ کو نصیب فرمائیں۔

کل گذشتہ سوانح کے مکمل شدہ دسی نسخے ملے تھے ان میں سے ایک نسخہ حضرت کی خدمت میں کل ہی رجسٹرڈ کر چکا ہوں۔ مل چکا ہوگا۔ اللہ تعالیٰ خیر و برکت نصیب فرمائے۔

مجھ کو تو یہ چاہیے تھا کہ کتاب کی طباعت پر پہلا ایڈیشن پورا کا پورا حضرت کی خدمت میں پیش کرتا اور حضرت ہی کی اجازت پر اس میں تصرف کرتا رہتا۔ مگر افسوس یہ نہ کر سکا۔ اب اس کا آخری درجہ یہ ہے کہ حضرت کو اس سلسلے میں جتنے نسخوں کی ضرورت ہو اور طلب فرمائیں وہ میں ہزار مسرت اور سال کر دوں کم سے کم یہ سو نسخے جن کے متعلق کچھ چکا ہوں ضرور قبول فرمائیں، یہ میری خادمانہ اور عاجزانہ التجا ہے اس سے کم کی تعداد یا اس تعداد پر قیمت یا تبادلہ کی صورت اگرچہ حضرت کی بے پایاں شفقت و رحمت کا نتیجہ ہے مگر میرے لئے باعث کلفت ہے۔ اس لئے حضرت کی کرم نوازی سے امید ہے کہ اس پیش کش کو بلا کسی ادنیٰ تردد کے قبول فرمائیں گے۔ رہا کتب خانہ یکیمی کا معاملہ انشاء اللہ اس سے الگ معاملہ کر دیا گیا۔ اور اس میں مجھے کوئی تردد نہ ہوگا۔ اس سلسلے میں مولوی نصیر الدین

سب سے خط و کتابت ہو جائے گی یہ دوسرا معاملہ الگ الگ ہوں گے۔
 ابھی ابھی اس خط کے لکھنے کے دوران جب کہ میں یہاں تک پہنچا تھا
 کہ ڈاک آئی۔ اس میں مولوی نصیر الدین صاحب کا کارڈ آیا نظر سے گذرا۔ اس
 میں تحریر ہے ”سوانح کے سو نسخے تو کتب خانہ کے لیے بھیج دیجئے۔ حضرت شیخ الحدیث
 صاحب سے معلوم کر لیجئے کہ اس کے بعد بھی ضرورت ہے یا نہیں؟ بس اب بات
 طے ہو گئی کہ سو نسخے تو کتاب خانہ کیویں کو بحساب تاجرانہ ارسال کر دیئے جائیں گے
 اور سو نسخے حضرت والا کی خدمت میں میری طرف سے ہدیہ ر بلا کسی قیمت یا تبادلو
 کے پیش ہوں گے۔ امید قوی ہے کہ اس صورت میں حضرت کے قلب پر ذرا بھی بار
 نہ ہوگا۔ اگر بالفرض اس صورت میں کوئی ادنیٰ بار بھی محسوس فرمائیں تو میری طرف
 سے اتنی ترمیم ہے کہ سہاراں پوریا اس کے اطراف میں جن حضرات کو کتاب پیش
 کرنے کا مجھ کو خیال ہے اور وہ صرف تین ہیں۔ ان کو میری طرف سے عنایت فرما
 دیں۔ نیز مرسلہ فہرست کتب میں وہ کتابیں جو شروح کی ہیں۔ ان میں صرف
 تبرک کے طور پر ایک ایک نسخہ عنایت فرمادیں مگر اتنی اور التجا ہے کہ ہر نسخہ پر اپنے
 دست مبارک سے چاہے صرف حضرت کا اسم گرامی اور تاریخ عطیہ ہو تحریر فرمادیں
 یہ اکتفا تو میں نے حضرت کی نگاہ کی کمزوری کی بناء پر کی ہے۔ ورنہ اس خادم کا نام
 حضرت والا کا اپنے قلم سے تحریر کر دینا میرے لیے باعث صداقت و افتخار ہوگا۔ اور ان
 نسخوں کو میں حوزہ جاں بنا کر رکھوں گا۔

اس صورت میں حضرت والا اس پیش کش کو ضرور قبول فرمائیں اور اس
 کے بعد بھی میں اپنے اوپر حضرت کا بڑا احسان جانوں گا۔ میری خواہش ہے کہ
 سہارا پنڈ میں مولانا اکرام الحسن صاحب، حضرت مولانا اسکند اللہ صاحب
 دناظم صاحب، مخدوم زادہ مولوی محمد طلحہ سلمہ کو کتاب پیش کر دیں، کاندھلہ اور

دل بند میں مولانا احتشام الحسن صاحب اور قاری محمد طیب صاحب کا خیال ہے مگر حضرت کے حکم اور اجازت پر منحصر ہے دہلی میں مولانا انعام الحسن صاحب اور صاحب زادہ مولوی محمد ہارون صاحب کو آج ہی کتاب ارسال کر رہا ہوں۔ ان حضرات کے علاوہ مولانا محمد عمر صاحب، منشی بشیر صاحب، فریدی صاحب اور جس کو حضرت حکم دیں ارسال کروں گا۔ پاکستان میں مفتی زین العابدین صاحب اکوٹ یا افضل صاحب، سلطان فریدی والے، حاجی بشیر صاحب، شفیق صاحب، قاضی صاحب کے اسماء میرے ذہن میں آتے ہیں۔ قریشی صاحب بھی غالباً اس میں ہیں ان حضرات میں ایسے بہت ہوں گے جن کو اگر آج کتاب ارسال فرما دیں تو وہ اس کی اہمیت کو سمجھیں گے۔ میرے ارسال کرنے میں غالباً وہ دل چسپی نہ لیں اور اس کو درخور اعتناء نہ سمجھیں۔ بھوپال میں مولانا عمران خاں صاحب کو میں کتاب بھیج رہا ہوں بمبئی یا اور کسی دوسری جگہ کے اسماء میرے ذہن میں اس وقت نہیں ہیں۔ ہاں مولوی جمیل صاحب حیدرآباد کو پیش کرنے کا دل چاہتا ہے۔

کتاب اکوٹ نشتر جلد ساز کے یہاں ہیں۔ آج دوسو نسخے ملیں گے۔ کھل تک خشک ہوں گے جن میں انشاء اللہ ۱۰۰ نسخے فوراً ارسال خدمت کروں گا۔ اور سو نسخوں میں "الفرقان" نندہ اور مکتبہ اسلام کو پہلی قسط دیدی جائے گی۔ سیچر کو مزید ۱۰۰ نسخے تیار ملیں گے، ان میں دہلی، بمبئی، بھوپال کے کتب خانوں کے آرڈر تعمیل کروں گا۔ ان ہی میں کتب خانہ یحوی کے سو نسخے ارسال کروں گا۔ حضرت والا کے سو نسخے انشاء اللہ کل یا پرسوں ضرور ارسال کروں گا۔ اور انشاء اللہ اس کے بعد اطمینان حاصل کروں گا۔

مولانا منظور صاحب کا خط مکہ مکرمہ سے آیا تھا۔ جس میں تحریر تھا کہ جب میں کہہ چکا تو پوچھنے کے بعد طائف سے علی میاں پہونچے اور خود انھوں نے اس

حادثہ کی خبر نہ تھی اور کہا خدا کا شکر ہے کہ میں صبح سالم آپ سے مل رہا ہوں مجھ کو دوسری زندگی ملنا ورنہ آپ بجائے مجھ سے ملنے کے میری نماز پڑھتے، تفصیل اس خط میں لمبی نہ تھی۔ پرسوں دعوت اخبار سومر اکتوبر ۱۹۶۷ء میں پہلے صفحہ پر اس حادثہ کی خبر تھی جس سے اہل تعلق کو فکر ہو گئی تھی۔ اب بھی فکر ہے، خود ماموں جی یا محمدیاں کا کوئی خط نہیں آیا۔ ہر ڈاک میں انتظار رہتا ہے۔ اللہ تعالیٰ فکر دور فرماے۔ عریضہ تفصیل کی وجہ سے طویل ہو گیا، حضرت کے قیمتی وقت کا احساس کرنے کے باوجود مجبوراً طوالت اختیار کرنی پڑی۔ تکلیف دہی کو معاف فرمائیں۔

والدہ حمزہ سلمہ، اور مولوی محمد رابع سلمہ، نیز مولوی محمد طاہر صاحب سلام عرض کرتے ہیں۔ مولانا اکرام الحسن صاحب کی خدمت میں سلام پہونچا دیں، مولوی سید محمد سالم نسوی سلام و دعا کا درخاست کرتے ہیں۔ والسلام
ناکارہ خادم: محمد ثانی حسنی

۲۰ رجب، ۱۳۸۷ھ

جواب حضرت شیخ

عزیز گرامی، قدر و منزلت، عافا کم اللہ سلمہ

بعد سلام سنون، بہت طویل انتظار کے بعد مسرت نامہ پہونچا۔ یہ مضمون تو تم پہلے خط میں بھی لکھ چکے تھے اور اس کے جواب میں بندہ نے یہ لکھا تھا کہ تمہاری محبت شفقت سر آنکھوں پر لیکن میرے لیے اس کا تحمل دشوار ہے۔ تم نے اس کے جواب میں لکھا ہے۔ یہ میرے لیے باعث کلفت ہے۔ میں تمہیں کلفت میں ڈالنا نہیں چاہتا اس لیے اب میرے لیے نسخہ سمجھانے کی تکلیف نہ فرمائیں، مولوی نصیر الدین کا معاملہ براہ راست الگ ہے وہ جتنے منگو میں بھیج دیں، بندہ کے لیے آپ نے جو ایک نسخہ بھیجا ہے کافی ہے۔

تبادلہ کی صورت میں تو میرا بہت ہی لوگوں کو تقسیم کا خیال تھا جس میں
تم جن کو مناسب سمجھو ان کو تمہاری طرف سے بھیجوں اور سہارن پور میں ناظم صاحب
اور قاری طیب صاحب وغیرہ کو تمہاری طرف سے بھیجنا زیادہ مناسب ہے۔ اور
میں تمہاری طرف سے بھیجتا، پاکستان کے لوگوں کو یقیناً میری طرف سے بھیجنے
کی اہمیت زیادہ ہوگی۔ اور قاری طیب صاحب وغیرہ کو آپ کی طرف سے بھیجنے
مگر یہ سب تو اس صورت میں تھا کہ جب آپ کو تبادلہ میں کلفت نہ ہوتی۔ اب تو دعویٰ
(درودنی) موقوف مقبرہ سمار۔

تمہاری محبت سے مجھے (نکار نہیں) بے شک ہے۔ مگر ادنٹ پر بوجھ اتنا
ڈالنا چاہیے جتنا اٹھایا جائے، کسی شخص کی محبت اتنی نہیں ہو سکتی جتنی حضرت
ابوبکرؓ کو حضرت اقدس صلی اللہ علیہ وسلم سے تھی۔ اور ہجرت کے لیے انھوں نے دو
اونٹنیاں بڑی عمدہ خریدی تھیں۔ اور ہجرت کے موقع پر حضور صلی اللہ علیہ وسلم کی خدمت
میں ایک پیش کش کی تو کہا کہ "قال بالتمن" تو حضرت ابوبکر صدیقؓ نے سنا اس کو
قبول فرما کر کہدیا بالتمن، اس لئے آپ بھی اگر میری درخواست کو قبول فرما دیں تو پھر
سو نسخہ میرے نام کے بھیجیں ورنہ نہ بھیجیں۔ فقط والسلام
۲۵ رجب ۱۳۸۷ھ

مکتوب لانا ثانی ۷

مخدومی و شفقی سیدی و مطاعی زیدت معا لیکم۔

السلام علیکم ورحمۃ اللہ وبرکاتہ۔ بعد آداب کے عرض ہے کہ آج برادر
مولوی سید محمد سالم کے نام والا نامہ صادر ہوا جس سے معلوم ہوا کہ میرا عرضیہ جناب
والا کو نہیں پہونچا، میں نے کتاب کے ارسال کرنے کے بعد مفصل عرضیہ ارسال شد
کیا تھا۔ بلکہ کل اور آج بڑی بے چینی سے ہر ڈاک میرا والا نامہ کی جستجو رہی۔ اور

جب مولوی سالم کے نام والا نامہ ملا تو قدرے پریشانی لاحق ہوئی۔ خدا کے
اب ضرور مل چکا ہو۔ اور میری عرض داشت کو شرف قبولیت نصیب ہوا ہو؟
چونکہ کتاب ضخیم بہت ہے اس لئے جلد ساز کھوڑی کھوڑی بنا کر دے رہا ہے
اور تقاضی وغیر تقاضی حضرات بڑا تقاضہ کر رہے ہیں۔ آج ہی حضرت والا کو دو بند ڈال
میں ۸۰ کتابیں ذریعہ ریل ارسال کر چکا ہوں اور بٹی ذریعہ رجسٹری حاضر خدمت ہو رہا
ہے۔ ایک بند ڈال میں چالیں ہیں۔ انشاء اللہ جلدی مزید ۲۰ عدد کتب خانہ بھوی
کی کتابوں کے ہمراہ ارسال کر دوں گا۔ سر دست ان مراسلہ کتب کو قبول فرمائیں۔
تاخیر کی معافی چاہتا ہوں۔ بہت زیادہ تاخیر ہو چکی ہے، بہت ہی شرمندہ ہوں۔
اللہ تعالیٰ معاف فرمائے۔

مولانا محمد انعام الحسن صاحب اور مولوی ہارون صاحب کو کتاب ارسال کر چکا
ہوں۔ خدا کے جو کتابیں میں نے حضور کو ارسال کی ہیں وہ خیر و سلامتی و حفاظت
پہنچ جائیں۔ اپنی داشت میں پیکنگ اچھی کی ہے لیکن خوف رہتا ہے۔ لکھنؤ کے
مکس میں بہت دشواری تھی۔ مکسوں کو بہت تلاش کیا مگر سلیقہ کا نہ مل سکا۔
محمد میاں کا خط آیا تھا۔ الحمد للہ خیریت ہے۔ گراموں جی کا براہ راست
خط نہیں آیا۔ مولانا اکرام الحسن صاحب و عزیز مولوی محمد طلحہ میاں کو سلام۔ والسلام

۲۵ رجب ۱۳۸۷ھ

جواب حضرت شیخ ۶

عزیز مولوی محمد ثانی سلمہ بعد سلام مسنون
طویل اور شدید انتظار کے بعد ممتاز کارڈ مورخہ ۲۵ رجب آج ۲۸ رجب کو
ملا، کھنڈ کی ڈاک تو کمہ کی ڈاک بن گئی ہے، میں آپ کے سابقہ خط کا جواب کئی دن
ہوئے لکھ چکا ہوں۔ میں تو اس کے جواب کا منتظر تھا۔ کارڈ سے یہ معلوم ہوا کہ

میرا سابقہ مفصل عریضہ آپ کے پاس نہیں پہنچا جس سے بہت قلق ہے

میرے اس سارے طویل خط کا خلاصہ یہ تھا کہ
بہت مشکل ہے مشرق اور مغرب کا بارانہ

میری صورت فقیرانہ تیرا انداز شاہانہ

یہ ناکارہ ضعیف، ناتواں، بیمار، لب گور اتنے بڑے سخت بودجہ کا متحمل نہیں
کل کی جگہ آج ہی مرجاؤں گا۔ اس لئے مردنی موتوں مقبرہ ہمارا

یہ نسخہ بلٹی وصول ہونے کے بعد مولوی نصیر کے حوالے کروں گا لیکن معلوم ہوا
کہ ان کے خط کا تو آپ نے جواب ہی نہ دیا اور ان سے کوئی ابھی شرح معاملہ طے
نہیں ہوئی، تاہم ان قیمت ان کو جلد لکھیں اس لئے کہ جب تک ثمن مجبول ہے
میں نے ان کو فروختگی سے منع کر دیا کہ ابھی تک بیع اول ہی پوری نہ ہوئی، اس
لئے آپ جن جن حضرات کو آپ مفت دینا چاہیں نامزد کر کے مولوی نصیر کے
بقیہ نسخوں کے ساتھ رکھ دیں، سہارن پور، دیوبند، دہلی کے نسخے ڈاک سے
بھیجنے میں کھسول بہت خرچ ہوگا۔ میں یہاں سے آپ کی طرف سے دستی بھیج دوں
گا۔

آپ نے یہ صحیح لکھا کہ کتاب بہت ضخیم ہوگئی۔ دو جلدوں میں ہوتی تو بہت
اچھا ہوتا۔ بقیہ نسخوں کے بھیجنے کی بھی ابھی عجلت نہ کریں، وہاں کی فرمائش کو ابھی پوری
کریں۔ البتہ مولوی نصیر کو جلد قیمت سے مطلع کریں کہ وہ فروخت کر سکیں، ورنہ
یہ امانت میں رہیں گے۔

بلٹی ابھی وصول نہیں ہوئی، وصول ہونے پر معلوم ہوگی کہ کس حالت میں پہنچی
ہندے کے خیال میں تو چھوٹے چھوٹے صندوقوں میں کئی بندل ہو جاتے تو اچھا تھا

تاکہ جلدیں خراب نہ ہوں۔ فقط

۲۸ رجب ۱۳۸۶ھ

مکتوب مولانا ثانی ۹

سیدی و مولائی زیدت مہالیکم
السلام علیکم ورحمۃ اللہ وبرکاتہ۔ بعد آداب کے عرض ہے کہ ابھی ابھی
والا نامہ صادر ہوا، لقیۃً مجھ سے غلطی اور لغزش ہوئی ہے میں اپنی اس کوتاہ بینی
اور قصور پر نادم اور معافی کا خواستگار ہوں۔ یہ میری انتہائی بے بصیرتی اور کوتاہ
ظرفی تھی کہ حضرت والا کی خواہش پر اپنی خواہش کو ترجیح دی۔ میں اپنی غلطی اور
قصور کی معافی چاہتا ہوں، حضرت والا کے تبادلہ کتب والی شرط کو سنجیدگی سے قبول
کرتا ہوں۔ انشاء اللہ میرے دل پر ادنیٰ سا تکدر نہ ہوگا۔

میں پھر اپنی غلطی اور قصور کی معافی چاہتا ہوں، امید ہے کہ اپنی خاص عنایت
و شفقت سے معاف فرمائیں گے۔ میں انشاء اللہ جلد ہی مطلوبہ کتب کی فرست
ارسال کروں گا۔ ۸۰ کتابیں ارسال کر چکا ہوں۔ بقیہ نسخے جلد ار سال کروں گا۔
والسلام۔
معافی کا خواستگار

محمد ثانی حسنی
دیکم نو مبر ۱۳۶۷

جواب حضرت شیخ

عزیزم سلمہ بعد سلام مسنون
اسی وقت، عین جمعہ کے وقت تمہارا بہت مختصر کارڈ موجب مسرت ہوا
موجب منت ہوا۔ کل تمہارا مفصل خط عین انتظار میں پہنچا تھا۔ اور اس کا
اسی وقت مفصل جواب لکھوا کہ اس کا خلاصہ یہ تھا، 'مردنی موقوف مقبرہ سار' میرے
نسخے نہ بھیجیں، اسی وقت تمہارے کارڈ کا فوری جواب اس واسطے لکھوا رہا ہوں
کہ تمہیں ملال اور تکدر نہ ہو۔ مجھے کا وقت قریب ہے لیکن اگر اس وقت نہ لکھا گیا تو

کل کو بار بار ہے 'پیرے پہلے پونچنا مشکل ہے۔ اور تمہیں گراہنی رہے گی۔
 تم نے سابقہ خطوط میں جو کچھ لکھا اس میں زگستاخی تھی 'نہ بے ادبی' بلکہ تمہاری
 عین محبت تھی اللہ تعالیٰ اپنے فضل و کرم سے تمہیں تمہاری اس محبت کا دونوں
 جہاں میں بہتر سے بہتر بدلہ عطا فرمادے لیکن اس ناکارہ ضعیف بیمار کو اتنے بوجھ
 کے اٹھانے کا تحمل ہاسکل نہیں تھا۔۔۔۔۔ اور نہ ہے اس لئے میں بار بار
 شدت سے اسکا کرتا رہا۔ اب چونکہ تم نے ازراہ تواضع و انکسار میری درخواست
 قبول کر لی۔ اس لئے شوق سے بھجی دو۔

اس کے ساتھ ہی ساتھ چونکہ تمہارے یہاں فرمائشوں کی کثرت ہے 'اس لئے
 'اور مولوی نصیر کے لئے پورے کرنے کی جلدی نہیں ہے' آہستہ آہستہ
 سہولت سے پورے کر دیں۔ اور آپ نے جتنے اسماں اپنے سابقہ خط میں لکھے تھے 'ان کو
 آپ نہ بھیجیں' ان کو میں اپنی طرف سے یا آپ کی طرف سے جس کے بے جس کی طرف
 مناسب سمجھوں گا بھیج دوں گا اور آپ کو اس کی اطلاع کر دوں گا، بلی ابھی تک وصول
 نہیں ہوئی ہے وصول ہونے پر نصف میں لے لوں گا اور نصف مولوی نصیر کو دیدوں
 گا لیکن ان کے لیے نہایت عجلت اس کی ہے کہ ان سے معاملہ جلد طے ہو جائے اس
 لئے کہ جہالت شن کے ساتھ ان کو بچنے کو میں نے منع کر دیا ہے۔

اگر تمہیں بہت ہی جزائے خیر نصیب فرمادے کہ تم نے اپنے جذبات کو

اس ناکارہ کی خاطر دبا دیا۔ فقط (۲۹ رجب ۱۳۸۷ھ)

مکتوب مولانا ثانیؒ

سیدی و مولائی۔ زیدت معا لیکم۔

السلام علیکم ورحمۃ اللہ وبرکاتہ! بعد آداب کے گزارش ہے کہ کل جناب
 والا کا شفقت نامہ صادر ہوا تھا جس کا جواب خود اہی میں نے تحریر کیا تھا۔ اور

ارسال کر چکا ہوں۔ احتیاطاً اس خیال سے کہ ڈاک کا نظم خراب ہے یہ دوسرا عرصہ
 ارسال خدمت ہے، میرے پہلے عرصہ سے حضرت کو جو ناگواری ہوئی اور حضرت
 کے منشاء و مرضی کے خلاف جو میں نے اپنی رائے کا اظہار کیا، اس کا مجھ کو بہت ہی
 قلق اور اپنے مقصود و بے ادبی کا اعتراض اور اس پر انتہائی ندامت ہے۔ امید ہے
 کہ میری اس غلطی کو اپنی دیرینہ شفقت و عنایت کے تحت معاف فرمائیں گے۔ میں
 انشاء اللہ دہی تین دن اندر کتا بوں کی فہرست ارسال خدمت کروا گا۔
 کل سے میرا دل بہت متاثر ہے حضرت کو میری حرکت سے جو تکدر اور اہمال
 پیدا ہوا ہو اس کو درگزر فرمادیں اور میرے مقصود کو معاف فرمادیں۔

ایک دوسری بات یہ عرض کرنی ہے کہ حضرت والا نے جو ہینڈ بل یا چھوٹے
 اشتہارات کو فرمایا ہے اس کی اشاعت کا خیال ہے۔ اس سلسلے میں یہ دریافت
 کرنا ہے کہ حضرت عالی کی دہرے عالی جو اپنے دونوں گرامی ناموں میں تحریر فرمایا ہو
 اور پسندیدگی کے جو الفاظ تحریر فرمائے ہیں، اگر اشتہار میں شامل کر دیئے جائیں تو کوئی
 حرج تو نہیں، اگر حضرت والا اس کو نا پسند فرمائیں اور اجازت مرحمت فرمادیں تو اس
 کو طبع کر لیا جائے، طباعت انشاء اللہ اجازت ملنے پر ہی ہوگی۔

کل مولانا محمد منظور صاحب نعمانی کا مکتوب آیا ہے جس میں تحریر ہے کہ اکمل اللہ
 ناموں جی پوری طرح صحت یاب ہیں۔ اور اشارہ کیا ہے کہ شائد ۵ اکتوبر تک واپسی
 ہو۔ لیکن طے شدہ نہیں ہے۔

میں شاید دو تین دن کے لیے رائے بریلی جاؤں گا، اس لئے کہ کتاب میں
 اشکاک کی وجہ سے بہت عرصہ سے نہیں جاسکا تھا۔ مولانا معین اللہ صاحب سے
 ملاقات ہوئی۔ اکمل اللہ بخیریت ہیں۔ سلام عرض کرتے ہیں۔

حضرت کے گرامی نامہ سے پہلے ہی اتنی تھا بہیں رہے سے روانہ

کر چکا ہوں، بقیہ جلد انشاء اللہ روانہ کر دوں گا۔ والسلام

۲۸ رجب ۱۴۲۸ھ

مکتوب گرامی حضرت شیخ ۵

اسی وقت تمہارا الفاظ پورے نچا کل بھی تم کو ایک کارڈ دکھا چکا ہوں اب بھی فوری لکھو اور ہا ہوں کہ کوئی بھی تکرار کی بات نہیں، پیش کش تو تمہاری عین سخاوت اور جود سخا کا مظہر تھا۔ لیکن اس ناکارہ سے اس کا تحمل دشوار ہے۔ اشتیقات میں اس ناکارہ کی پسندیدگی تو میں بڑے شوق سے طبع کرتا۔ مگر اس کے ایک باب نے جو خود اس ناکارہ کے متعلق ہے، یہ اشکال پیدا کر دیا کہ اب اس کی تعریف خود ستائی ہے۔ اس ایک باب کے اشتیاق کے ساتھ آپ جتنی چاہے پسندیدگی میری طرف سے شائع کر دیں۔ اسی وقت بندل وصول ہوئے۔ آپ کی طرف سے جن لوگوں کو لینا ہے ان کو تو آج ہی شروع کر دوں گا اور فروختگی مولوی نصیر الدین سے معاملہ طے ہونے کے بعد۔

نظام الدین کے نسخے آپ فوراً بھیجیں، پاکستان میں جن لوگوں کے آپ نے نام لکھے ہیں وہ انشاء اللہ کسی جانے والے کے ہاتھ بھجی دوں گا کہ ڈاک سے تو مشکل ہے۔ جانے والے ملتے رہتے ہیں جیسا کہ آپ نے لکھا ہے کہ ان لوگوں کو میری طرف سے جانے میں زیادہ اہمیت ہوگی اس لئے میں اپنے نام سے بھجی دوں گا۔ پاکستانی شفیق صاحب میرے ذہن میں نہیں آئے کون ہے۔ بہر حال ان حضرات کو جب بھجی دوں گا تو اطلاع کر دوں گا۔ فقط

۲۸ رجب ۱۴۲۸ھ

مکتوب مولانا ثانی ۱۱

سیدی و مولائی زیدت معالیکم!

السلام علیکم ورحمۃ اللہ وبرکاتہ

بعد آداب کے عرض ہے کہ اھم للہ خیریت ہے، آج والا نامہ صادر ہوا
ایک بدھ کو دوسرا عریضہ جمہرات کو ارسال کر چکا ہوں، جن میں اپنے قصور اور غلطی کی
معافی چاہی۔ حضرت والا میری اس غلطی کو معاف فرمادیں میں اس وقت سے عجیب
حال میں ہوں۔ یقیناً مجھ سے بڑی کوتاہی ہوئی کہ حضرت کی مرضی کے خلاف اپنی رائے
کا اظہار کیا۔ اور حضرت کی ناگواری کو محسوس نہ کر سکا، میں دو چار دن کے لئے گھر جانے
والا تھا، مگر اس خیال سے ٹھہر گیا کہ حضرت میرے قصور کو معاف فرمادیں گے۔ تو
میں مطمئن ہو کر گھر جاؤں گا۔ امید ہے کہ وہ میرے دونوں عریضے مل چکے ہوں گے
اور حضرت نے اپنی شفقت سے درگزر فرمادیا ہوگا۔

فہرست کتب ارسال کر رہا ہوں۔ اسی عریضہ کے ساتھ منسلک ہے۔ ۸۰
کتا میں ارسال کر چکا ہوں، ۲۰ نسخے ذریعہ صوفی صاحب ارسال ہیں، دو مزید پارسل
کمل کر کے بھیجنے والا تھا کہ دقت ہو گیا۔ انشاء اللہ پرسوں ارسال کر دوں گا، وہ مولانا
نصیر الدین صاحب کے نام ہوں گے کتب خانہ کے لیے، اس کے بعد مزید اطلاع پر
ارسال کر دوں گا۔ اس ایک پارسل میں کتابیں ملفوف ہیں جن پر مرسل العیم کے
اسماء گرامی تحریر ہیں (۱) حضرت مولانا سعد اللہ صاحب (۲) مولانا اکرام الحسن صاحب
(۳) قاری محمد طیب صاحب، صوفی صاحب کے آنے کا علم بعد میں ہوا۔ ورنہ ان
کے ہاتھ بھیج دیتا۔

مولانا نصیر الدین صاحب کو معاملہ کی بات لکھ رہا ہوں۔ اس درمیان میں
ان کو کتابوں کی ضرورت پڑے تو اگر مناسب، فرمائیں تو حسب ضرورت نسخے عنایت
فرمادیں، انشاء اللہ ان کا پارسل پہنچنے پر خدمت میں پیش ہو جائیں گے۔ یہ بھی
اس وقت جب کہ حضرت مناسب خیال، فرمادیں حضرت کو ہر طرح اختیار ہے۔

اکھ لٹرمادوں جی کا خط آیا ہے۔ اکھ لٹر سب خیریت ہے۔ والسلام
(بلا تاریخ)

مکتوب گرامی حضرت شیخ ۹

عزیز گرامی قدر و منزلت سلمہ بعد سلام مسنون۔

بعد ظہر صوفی انعام اللہ صاحب پہونچے، اور ان کے ساتھ ۲۰ نسخے بھی بڑی
مشکل یہ ہے کہ ہماری حکومت میں ڈاک کا انتظام بہت بہتر ہے تمہارا کارڈ عین
کے وقت پہونچا تھا۔ باوجود تنگی وقت کے میں نے اسی وقت کھڑے کھڑے اس کا فوٹا
جواب لکھوایا۔ کل تمہارا الفاظ پہونچا، اس کا بھی فوری جواب لکھوایا۔ دونوں میں مشترک
مضمون یہ تھا کہ تمہاری کوئی گستاخی تھی نہ بے ادبی، بلکہ تمہارا اصرار خاندانی جو دوستی
اور انتہائی محبت پر مبنی تھا۔ لیکن یہ ناکارہ ضحیف اور ناتواں اس بار کا تحمل نہیں
کر سکتا تھا۔

تم نے آج کے دستی خط میں ایک فقرہ لکھا کہ بنڈل میں تین عدد جس میں سر
اسیم کے نام بھی ہیں۔ ملفوف ہیں اس بنڈل میں تو کسی پر نام نہیں نکلا، مگر ایک
اشکال پیش آگیا۔ وہ یہ کہ میں نے فرط شوق میں آپ کی سابقہ تحریر کی بنا پر جب میرا
کتابیں پہونچی ہیں تو سب سے پہلے ناظم صاحب پھر بھائی اکرام اور طلحہ کو یہی تین نام بہا
کے تھے۔ آپ کی طرف سے ان حضرات کا نام لکھ کر اور مرسل مولوی محمد ثانی سلمہ لکھ کر اسی
مجلس میں دیدیئے تھے اور بہت دن ہوئے بندہ نے آپ کے جواب میں یہ بھی لکھ
دیا تھا کہ یہاں والوں کے لیے تو آپ کی طرف ہونے میں زیادہ اہمیت ہوگی۔ اور پاکستان
والوں کے لئے میرے بھیجے میں اور جن پاکستانیوں کا نام آپ نے لکھ دیا تھا ان کے پاس
بھیجنے کے لیے بھی کسی جانے والے کا منظر ہوں۔ جو اکثر ملتے رہتے ہیں۔ کوئی زیادہ اشکال
کی بات نہیں ہے، جب آپ کے نام زد نسخے پہونچ جائیں گے تو میں اپنے دیئے ہوئے

لنخے والے لوں گا۔ میں نے تو فرط شوق میں پہلے ہی دن ۳۰ نسخے بانٹ دیے تھے میرے ذہن میں اپنے نسخوں کے متعلق افراد کو دینے کے بجائے مدارس میں وقف کرنا زیادہ مفید معلوم ہوگا، اس سلسلے میں میں نے شروع کر دیا ہے کہ دیر پا بھی ہے اور نفع بھی عام ہے۔ آپ کو بھی میرا مشورہ یہ ہے کہ ندوہ اور دیگر مدارس جو آپ کے قریب و جوار میں ہیں یا معروف مراکز جیسے دارالمنصفین وغیرہ انہی طرف سے یا کسی کو ترغیب دیکر کچھ نسخے ضرور وقف کر دیں، میرا معمول اپنی عربی کتابوں کا بھی اول سے یہی رہا ہے۔ افراد کو انشاء اللہ دینے کے بجائے مراکز میں وقف کرنے کا زیادہ اہتمام رکھا۔

متماری مرسلہ فہرست کتب تبادلہ بھی پوچھ گئی۔ جو اسی وقت مودودی نصیر کے حوالہ مودودی گمردہ ایک دو کتاب کے متعلق کہتے ہیں کہ ختم ہو گئی۔ میں نے تقاضہ تو کر دیا کہ جتنی بھی ہو فوراً نکلوا لیں۔ تم نے لکھا کہ ضرورت ہو تو کچھ نسخے نصیر کو قرض دیدیں، یہ میں نے آپ کے لکھنے سے پہلے دس دیدیے تھے۔ مگر یہاں کے لوگ میری طرف زیادہ دیکھ رہے ہیں۔ اس نے عزیز ابوالحسن نے تو بہت جلد خرید لیا اور ایک مکی تھان نے بھی خرید لیا۔ نصیر کی فرمائش سونسخوں کی ہے اس کو تو آپ پوری فرما ہی دیں، آپ جس کو میرے واقفوں میں مفت براہ راست بھیجیں تو اس کی اطلاع مجھے بھی دیدیں تو اچھا ہے کہ میں دوبارہ مکرر نہ بھیجوں۔ فقط والسلام

(باقی صفحہ ۲۲۱ پر)

۱۰ حضرت شیخ کے خاص خادم۔

(بقیہ صفحہ ۱۸)

حضرت شیخ کے مؤخر الذکر مکتوب مورخہ سرشبان ۱۳۸۷ھ پر سوانح حضرت مولانا محمد یوسف سے متعلق مراسلت کا سلسلہ تمام ہو گیا ہے لیکن یہاں ایک مطبوعہ خط کا ذکر ناگزیر ہے جو اسی سلسلے کی ایک کڑی ہے یہ خط حضرت نے مولانا ثانی کے نام پر شبان ۱۳۸۷ھ کو تحریر فرمایا اور اسی وقت ”آپ بیتی“ (حضرت شیخ الحدیث یا) تنقید پر سوانح یوسفی کے نام سے شائع ہوا ہے جو سوانح حضرت مولانا محمد یوسف میں حضرت شیخ کے حالات پر استدراک اضافہ ہے اور جس میں حضرت کے بچپن، تعلیم و تربیت کے رکھنے و دل چسپ مگر نہایت مفید و سبق آموز حالات ہیں۔ اور پھر اسی خط مضمون یا رسالہ حضرت شیخ کی سب سے طویل اردو تصنیف ”آپ بیتی یا یاد اایام“ کی تالیف کا وسیلہ بنا۔ جو ڈیڑھ ہزار سے زائد صفحات اور سات حصوں پر مشتمل ہے۔ اور چند تاریخی و واقعاتی فرد گزاشتوں کے باوجود خود نوشت سوانحات کے ذخیرہ میں نہایت قابل قدر بابرکت قیمتی اضافہ مفید معلومات سے لبریز بلند پایہ مآخذ اور سلسلہ عالیہ اندادیہ کے بزرگوں کے احوال و تعلیمات کا بہت پر تاثر و جامع مرقع ہے۔

آپ بیتی حضرت شیخ الحدیث کے اس تعارف کے ساتھ یہ اضافہ غلط نہ ہو گا کہ یہ کتاب حسنۃ حسنات مولانا محمد ثانی ہے اور اس کی تالیف کا کردار (credit) بھی مولانا ہی کو ملتا ہے کیونکہ وہی اس کے اولین مخاطب تھے اور وہی اس کی گنجائش و گہرائی کی ترتیب و اشاعت کا سبب اور ذریعہ ہوئے تھے فرلحمہ اللہ رحمۃ والسنة

نور الحسن ندوی

مسئلہ خواتین کا دینی ترجمان

ماہنامہ **رضوان** لکھنؤ

ماہ فروری، المہجہ، اپریل ۱۹۸۴ء مطابق جمادی الاول، جمادی الآخر، رجب ۱۴۰۴ھ

جلد نمبر (۲۸)

مدیر

محمد حمزہ حسینی



— معاونین —
امامہ حسینی
میمونہ حسینی
اسحاق حسینی

حالات زندگی • خدمات • انتخاب کلام

اس شمارہ کی قیمت
آٹھ روپے صرف

سالانہ چنڈہ ۱۵ روپے صرف * برائے بیرونی ممالک ۱۰۰ روپے صرف

دفتر

ماہنامہ رضوان ۳۷- گوبن روڈ، لکھنؤ
نظامی پریس لکھنؤ

فہرست مضامین

- ۱۔ اللہ کے نام سے
- ۲۔ اپنی بہنوں سے (اولیں ادارہ)
- ۳۔ حضرت ثانیؒ (نظم)
- ۴۔ عزیز بڑی محمد ثانی مرحوم { چند یادیں، چند نقوش
- ۵۔ مولانا محمد ثانی حسنی علیہ الرحمہ
- ۶۔ مخلص رفیق، مشفق رہنما
- ۷۔ مولانا محمد ثانی حسنی - میری نظر میں
- ۸۔ مولانا محمد ثانی حسنی مرحوم { چند یادیں، چند باتیں
- ۹۔ مولانا سید محمد ثانی حسنی رحمۃ اللہ علیہ { نقوش اور تاثرات
- ۱۰۔ مولانا محمد ثانی حسنیؒ مرض وفات میں
- ۱۱۔ کچھ یادیں
- ۱۲۔ دل کو سکوں ہے نہ قرار (نظم)
- ۱۳۔ مولانا محمد ثانی حسنیؒ چند تاثرات
- ۴۔ مولانا محمد رابع حسنی ندوی
- ۱۰۔ مولانا محمد ثانی حسنیؒ
- ۱۵۔ محمد کاظم ندوی
- ۱۷۔ حضرت مولانا ابوالحسن علی ندوی مدظلہ
- ۳۷۔ حضرت مولانا محمد منظور نعمانی مدظلہ
- ۴۵۔ حضرت مولانا قاری صدیق احمد باندوی مدظلہ
- ۴۹۔ مولانا ابوبکر حسنی
- ۵۷۔ ڈاکٹر تقی الدین ندوی
- ۶۱۔ ڈاکٹر عبداللہ عباس ندوی
- ۷۱۔ سلمان الحسینی ندوی
- ۸۱۔ ڈاکٹر اردن رشید صدیقی
- ۹۲۔ ڈاکٹر طفیل احمد مدنی
- ۹۴۔ ڈاکٹر محمد یونس ندوی نگرانی

- ۱۴- مولانا محمد ثانی حسنی رحمۃ اللہ علیہ
اور ان کی دینی و علمی خدمات
- ۱۵- چند یادیں
- ۱۶- مولانا سید محمد ثانی حسنی
ایک باکمال مصنف
- ۱۷- دوست! جو رخصت ہوا
- ۱۸- مولانا سید محمد ثانی حسنی
رائے بریلوی رحمۃ اللہ علیہ
- ۱۹- مولانا سید محمد ثانی حسنی
- ۲۰- مولانا محمد ثانی حضرت شیخ الحدیث
کی خدمت میں
- ۲۱- مولانا سید محمد ثانی حسنی
اور مدرسہ فلاح المسلمین
- ۲۲- آخری ادارہ
- ۲۳- انتخابِ کلام
- ۹۷- مولانا شمس تبریز خاں
- ۱۰۶- مولانا سعید الرحمن اعظمی ندوی
- ۱۱۳- نذر الحفیظ ندوی
- ۱۲۳- مولانا محمد مرتضیٰ مظاہری
- ۱۳۳- عرفان عباسی
- ۱۵۱- مولانا عبدالعظیم فاروقی
- ۱۶۱- مولانا نور الحسن راشد کانپٹھوی
- ۲۰۱- محمد عظیم خان ندوی
- ۲۱۳- مولانا محمد ثانی حسنی
- ۲۲۵- "